



എൻഡ് ടൈംസ് ന്യൂസ്

ദിവ്യ ക്ഷേത്രം

Reg no : TVM/TC/1717/2014
Established :USA
Published from : India, Kerala, TVM

VOL. 01 ISSUE - 02

CHRISTIAN NEWSPAPER

PAGES 13 JANUARY 2018



വചനം മുൻനിർത്തി കാലം
പാസ്റ്റർ. ജോൺ സൺ കണ്ണൂർ

P 3



മഹത്വം
പൊയ്ക്കോയി

പാസ്റ്റർ കെ.സി.തോമസ്

രാത്രിയും പകലും തമ്മിലുള്ള വേർതിരിവ് അപ്രത്യക്ഷമാകുന്നുവെന്ന മുന്നറിയിപ്പുമായി ശാസ്ത്രലോകം.



രാത്രിയും പകലും തമ്മിലുള്ള വേർതിരിവ് അപ്രത്യക്ഷമാകുന്നുവെന്നു ശാസ്ത്രജ്ഞന്മാരുടെ മുന്നറിയിപ്പ്. എൽ.ഇ.ഡി. ലൈറ്റുകളുടെ വർദ്ധനവാണ് ഇതിനു കാരണമെന്ന് ശാസ്ത്രജ്ഞർ എടുത്തു പറയുന്നു. 2012-2016 വരെ ഭൂമിയിൽ ക്രിത്രിമമായി പ്രകാശിപ്പിക്കപ്പെട്ട സ്ഥലങ്ങൾ 2.2 ശതമാനം ഓരോ വർഷവും വർദ്ധിക്കുവാനെന്നു ഉപഗ്രഹചിത്രങ്ങളെ അപഗ്രഥിച്ചതിൽ നിന്നും ഗ്രഹിക്കാൻ കഴിഞ്ഞെന്നു ജർമ്മൻ റിസേർച്ച് സെന്റർ അഭിപ്രായപ്പെടുന്നു.കുറഞ്ഞ വിലയിൽ

പ്രകാശം വർദ്ധിപ്പിക്കാനുള്ള സാങ്കേതിക വിദ്യ മനുഷ്യർ പ്രയോജനപ്പെടുത്തുന്നതു മൂലം ഈ പ്രതിഭാസം വർദ്ധിക്കുമെന്നു ശാസ്ത്രജ്ഞർ പറയുന്നു.മനുഷ്യന്റെ ആരോഗ്യത്തിനും, ഗുരുതരമായ പ്രത്യാഘാതങ്ങളാണ് ഇതുമൂലം ഉണ്ടാകാൻ പോകുന്നതെന്നും മുന്നറിയിപ്പുണ്ട്..

ഒരു വിശ്വാസിയുടെ മുഖമുദ്ര സ്നേഹവും ത്യാഗവുമാണ്. റവ.ഡോ.ഒ.എം രാജുകുട്ടി.



കരിയംപ്ലാവ്: സ്നേഹവും ത്യാഗവുമാണ് ക്രിസ്തീയ വിശ്വാസികളുടെ മുഖമുദ്രയെന്ന് ഡബ്ല്യു എം ഇ സഭകളുടെ ജനറൽ പ്രസിഡന്റ് റവ.ഒ.എം രാജുകുട്ടി. വേൾഡ് മിഷൻ ഇവാഞ്ചലിസം സഭകളുടെ ദേശീയ ജനറൽ കൺവൻഷൻ ഉദ്ഘാടനം ചെയ്യുകയായിരുന്നു അദ്ദേഹം.

കാൽവരി ക്രൂശിന്മേൽ കാണുന്ന യേശുവിന്റെ ദിവ്യബലിയെയും അതു നൽകുന്ന നിർവ്യാജ സ്നേഹത്തിന്റെ സന്ദേശവും ലോകത്തെ രക്ഷിക്കുവാൻ ഇന്നും സജീവമാണ്. ഭയവും വിദ്വേഷവും

ഭീകരവാദവും അസഹിഷ്ണുതയും കൊണ്ടു കലുഷിതമായിരിക്കുന്ന ആധുനിക ലോകത്തിന് സമാധാനവും സന്തോഷവും പ്രദാനം ചെയ്യാൻ യേശുക്രിസ്തുവിന്റെ സന്ദേശങ്ങൾക്ക് മാത്രമേ കഴിയൂ. ലോകത്ത് മനുഷ്യന്റെ നിലനിൽപ്പിന് തന്നെ ഭീഷണി നേരിട്ടിരിക്കുന്നു. ആരോഗ്യകരമായ ലോക പുരോഗതിയ്ക്ക് ക്രിസ്തു ക്രൂശിൽ കാണിച്ച ദൈവ സ്നേഹവും അത്യന്താപേക്ഷിതമാണ്. സ്നേഹത്തിന്റെ ഉദാത്തമായ ഉദാഹരണമാണ് ക്രിസ്തുവിന്റെ കൽവരി മരണമെന്ന് അദ്ദേഹം പറഞ്ഞു.

വരമൊഴി ജയ് മോഹൻ അതിരുകൾ



എൻഡ് ടൈംസ് ന്യൂസ് പ്രകാശനം ചെയ്തു.



ഒക്കലഹോമ: ഐ.പി.സി ഹെബ്രോനിൽ ഡിസംബർ 17 ഞായറാഴ്ച സഭാരായനയ്ക്ക് ശേഷം സഭാ അദ്ധ്യക്ഷൻ പാസ്റ്റർ ഷിബു തോമസിന്റെ നേതൃത്വത്തിൽ പാസ്റ്റർ

തോമസ് സാമുവേൽ പത്രത്തെയും പത്രത്തിന്റെ അണിയറയിൽ പ്രവർത്തിച്ചവരെയും പ്രാർത്ഥിച്ച് അനുഗ്രഹിക്കുകയും പാസ്റ്റർ ഷിബു തോമസ് എൻഡ് ടൈംസ്

ന്യൂസിന്റെ ഇംഗ്ലീഷ് പതിപ്പ് സഭാ സെക്രട്ടറി ജോസ് സാമുവേലിനും മലയാളം പതിപ്പ് പാസ്റ്റർ തോമസ് സാമുവേലിനും നൽകി പ്രകാശനം ചെയ്തു.

ചർച്ച് ഓഫ് ഗോഡ് ഇൻ ഇൻഡ്യ കേരളാ സ്റ്റേറ്റ് കൗൺസിൽ അംഗങ്ങളെ തിരഞ്ഞെടുത്തു

മുളക്കുഴ: ചർച്ച് ഓഫ് ഗോഡ് ഇൻ ഇൻഡ്യ കേരളാ സ്റ്റേറ്റ് 2018-2020 വർഷത്തെ കുള്ള സ്റ്റേറ്റ് കൗൺസിൽ അംഗങ്ങളെ തിരഞ്ഞെടുത്തു. 2018 ജനുവരി 9-ാം തീയതി രാവിലെ 8 മണി മുതൽ സാ ആസ്ഥാനമായ മുളക്കുഴ സീയോൻ കുന്നിലാണ് തിരഞ്ഞെടുപ്പ് നടന്നത്. സ്റ്റേറ്റ് ഓവർസിയർ പാസ്റ്റർ സി. സി തോമസ് ചീഫ് ഇലക്ഷൻ കമ്മീഷണർ ആയിരുന്നു. ആർക്കും ഒരു കുറ്റവും പറയാൻ സാധിക്കാത്ത രീതിയിൽ തിരഞ്ഞെടുക്കുന്നതിനായി തിരഞ്ഞെടുക്കലിനുമുമ്പ് അച്ചടക്കത്തോടെയും സമാധാനപൂർണ്ണമായ നിലയിൽ വോട്ടെണ്ണി കഴിഞ്ഞ് ആരാധനയോടും പ്രാർത്ഥനയോടും സമാപിച്ചത്. ഈ വർഷത്തെ കൗൺസിൽ ഇലക്ഷനിൽ 33 ശുശ്രൂഷകന്മാരാണ് മത്സരത്തിനുള്ളായിരുന്നത് ഇവരിൽ നിന്നും ഏറ്റവും കൂടുതൽ വോട്ട് ലഭിച്ച 15 പേരെയാണ് കൗൺസിൽ അംഗങ്ങളായി തിരഞ്ഞെടുത്തത്. 860 ശുശ്രൂഷകന്മാർ തങ്ങളുടെ സമ്മതിദാന അവകാശം വിനിയോഗിച്ചപ്പോൾ 9 വോട്ടുകൾ അസാധുവായി മാറി. മൗണ്ട് സയോൺ

ബെബിൾ സെമിനാരി പ്രിൻസിപ്പാളും, തുരുവല്ല സിറ്റി ചർച്ച് പാസ്റ്ററും, യുഗാന്ത്യ സന്ദേശം വാർത്താ പത്രിക ചീഫ് എഡിറ്ററുമായ റവ. ഡോ. ഷിബു കെ മാത്യു 571 വോട്ടുകൾ നേടി ഒന്നാം സ്ഥാനത്ത് എത്തി. നിയുക്ത കൗൺസിൽ അംഗങ്ങൾ പാസ്റ്റർമാരായ ഷിബു കെ മാത്യു, വിനോദ് ജേക്കബ്ബ്, വൈ. റെജി, എ. റ്റി ജോസഫ്, ജെ. ജോസഫ്, തോമസ് എം. പുളി വേലിൽ, ജോസ് ബേബി, പി. എ. ജെറാൾഡ്, റ്റി. എ. ജോർജ്ജ്, ക്രിസ്റ്റഫർ റ്റി. രാജു, ഷിജു മത്തായി, ജോൺസൺ ദാനിയേൽ, കെ. ജി. ജോൺ, വൈ. മോനി, വി. പി. തോമസ് എന്നിവരാണ്. നിലവിലെ കൗൺസിലിന്റെ കാലാവധി അവസാനിക്കുന്ന ജനുവരി 28-ാം തീയതി ചർച്ച് ഓഫ് ഗോഡ് കേരളാ സ്റ്റേറ്റ് ജനറൽ കൺവൻഷന്റെ സമാപന സായോഗത്തിൽ ഓവർസിയർ റവ. സി. സി തോമസ് ഔദ്യോഗിക ഫല പ്രഖ്യാപനം നടത്തി തിരഞ്ഞെടുക്കപ്പെട്ടവരെ പുതിയ കൗൺസിൽ അംഗങ്ങളായി നിയമിക്കും.



ഭൂബായ: യു.എ.ഇ എക്സൈമും ചിരന്തന കലാസാംസ്കാരിക വേദിയും ചേർന്ന് ഗൾഫിലെ മികച്ച മാധ്യമപ്രവർത്തനത്തിനുള്ള പുരസ്കാരം പ്രവാസി ഭാരതി റേഡിയോ ന്യൂസ് ചീഫ് വട്ടപ്പാറ മിനിഷ് കുമാറിന് സമ്മാനിക്കുന്നു.

അക്ഷരങ്ങളിലൂടെ ആത്മാക്കൾ എന്ന ലക്ഷ്യത്തോടെ ആരംഭിച്ച എൻഡ് ടൈം ന്യൂസിന് ആശംസകൾ.പരിശുദ്ധാത്മാവ് നിങ്ങളുടെ മേൽ വരുമ്പോൾ നിങ്ങൾ ശക്തി ലഭിച്ചിട്ട് ഭൂമിയുടെ അറ്റത്തോളവും എന്റെ സാക്ഷികൾ ആകും.



REV.ASHOKAN PK

ഹാർവെസ്റ്റിംഗ് സോൾസ് മിഷന്റെ ആത്മീക ഭൗതിക മേഖലകളിലെ പ്രവർത്തനങ്ങളെ അഭിനന്ദിക്കുന്നതിനോടൊപ്പം ലോക ജനതയിലേക്ക് വചനം എത്തിക്കുക എന്ന ശ്രമകരമായ ദൗത്യത്തിന് എൻഡ് ടൈം ന്യൂസിന് എല്ലാ ഭാവുകങ്ങളും ദൈവനാമത്തിൽ നേരുന്നു.



പാസ്റ്റർ ജോഷ്യാ


എൻഡ് ടൈം ന്യൂസ് ഇ-പേപ്പർ ആനുകാലിക വിഷയങ്ങളിലൂടെ സത്യവചനത്തിൽ അധിഷ്ഠിതമായി മനുഷ്യഹൃദയങ്ങളെ സ്പർശിക്കുവാൻ കഴിയുന്നതിൽ ഹൃദയംഗമായി അധിനന്ദിക്കുകയും ദൈവനാമത്തിന് മഹത്വവും കരേറ്റുന്ന പാസ്റ്റർ രാജ് ചെക്കുളം.



Disclaimer

The views expressed in this online newspaper are those of the authors and do not necessarily reflect the position of HSM End Time News. The online newspaper will not bear any responsibility whatsoever for them. The images used in the newspaper have been downloaded from the Internet and we acknowledge that the copyright of those images remain with the original owners. HSM End Time News does not claim any copyright for them and does not

intend to use them for commercial purposes.



“അക്കാലത്ത് യഹോവയുടെ വചനം ദുർല്ലഭമായിരുന്നു. ദർശനം ഏറെ ഇല്ലായിരുന്നു”(1.ശമു.3:1). ഏലി പുരോഹിതന്റെ ജീവിത സായാഹ്നത്തിലാണ് ഈ സംഭവങ്ങൾ നടന്നത്. കണ്ണു മങ്ങിയ ഏലിമാർ വാണരുന്ന കാലം. ശുശ്രൂഷയുടെ പാരമ്പര്യവും രാഷ്ട്രീയ പിടിപാടും അവകാശപ്പെടുന്ന ഏലിമാരും അവരുടെ മക്കളും ആത്മീയ ശുശ്രൂഷകളെ ഹൈജാക്ക് ചെയ്യുമ്പോൾ ദൈവശബ്ദം കേൾക്കുവാൻ കാത് കുർപ്പിക്കുന്ന ശമുവേൽ ബാലന്മാർ കാലഘട്ടത്തിന്റെ ദൈവിക ശബ്ദമായി എഴുന്നേൽക്കട്ടെ. യാഗങ്ങളും ഉത്സവങ്ങളും കർമ്മങ്ങളും കർമ്മാദികളും ഇടതടവില്ലാതെ തുടരുന്നോടും “ഇല്ലാതെ പോയത് വചനം”.

ഇന്നും അതുതന്നെയാണ് സ്ഥിതി. കൺവൻഷനുകളും ഉപവാസമേളകളും സെമിനാറുകളും പരസ്യയോഗങ്ങളും ക്യാമ്പുകളും എല്ലാം തകൃതിയായി നടക്കുമ്പോഴും ഇല്ലാതെ പോകുന്നത് വചനം. ഇന്റർനെറ്റ് യുഗ ഏലിമാരും അവരുടെ മക്കളും വചനം പഠിക്കുന്നില്ല. ആദ്യകാലത്തെ ദൈവഭൃത്യന്മാർ ആഴമായി വചനം പഠിക്കുകയും പഠിപ്പിക്കുകയും ചെയ്തിരുന്നു. ഇന്ന് എല്ലാവരും തിരക്കുകളുടെ ലോകത്താണ് അതുകൊണ്ടുതന്നെ ജനത്തെ വചനം പഠിപ്പിക്കുന്നുമില്ല. അതിന്റെ അപചയം കുടുംബങ്ങളേയും സഭകളേയും നന്നായി ബാധിച്ചിട്ടുണ്ട്. വചനം ദുർല്ലഭമായത് ദൈവത്തിന്റെ കുറ്റമല്ല. വചനം ദൈവത്തിൽനിന്ന് പ്രാപിക്കുവാനും അത് മായം ചേർക്കാതെ പറയുവാനും ആളുകളില്ലാതെയാണിത്.

യൗവനക്കാരെ വചനം പഠിപ്പിക്കേണ്ടതിനു പകരം സ്പോർട്ട്സ്, കലാപരിപാടികളും സംഘടിപ്പിച്ച് സന്തോഷപൂരിതമാക്കി വിടുക

യാണ്. നശിച്ചുകൊണ്ടിരിക്കുന്ന തലമുറയിൽ ദൈവമക്കളുടെ ഉത്തരവാദിത്വം ബോധ്യപ്പെടുത്തി ആത്മീയപ്രബുദ്ധതയുള്ളവരാക്കുവാൻ കാഴ്ചപ്പാടില്ലാത്ത യുവജനനേതൃത്വം. ലോകമയത്വം സഭയിൽ കയറി വിളയാടുകയാണ്. കണ്ണു മങ്ങിയ ഏലിമാർ സകലത്തിനും മൗനാനുവാദം നൽകുന്നു. വർഷങ്ങൾ ശുശ്രൂഷ ചെയ്ത പുരോഹിതനെ, ഏലിയേ..... ഏലിയേ..... എന്ന് വിളിച്ചില്ല കാരണം മറ്റൊന്നുമല്ല. വലിയ പ്രയോജനമൊന്നുമില്ല. “ദാൻ മുതൽ ബേർശേബാ വരെയുള്ള യിസ്രായേലുകാരെക്കെയും ശമുവേൽ യഹോവയുടെ വിശ്വസ്ത പ്രവാചകൻ എന്ന് ഗ്രഹിച്ചു”(വാ.20). വിശ്വസ്തരായ ശുശ്രൂഷ ചെയ്യുന്നവരെ ഈ കാലഘട്ടത്തിലും ആവശ്യമുണ്ട്. ഒരുപക്ഷേ അവർക്ക് വലിയ പേരും പ്രതാപവും ഉണ്ടാവില്ല. കൂടെനിർത്തി വളർത്തിക്കൊണ്ടുവന്നവരെ കോടതിയിൽ കയറ്റി കേസ് പറഞ്ഞ് ലക്ഷങ്ങൾ കരസ്ഥമാക്കി പ്രസ്തുത സഭയിലെ ചിലരെ അടർത്തിമാറ്റി പുതിയ സഭയുണ്ടാക്കിയ മിടുക്കന്മാരെ വർഷങ്ങളുടെ ശുശ്രൂഷാപാടവും ആഴമായ വചന പരിജ്ഞാനവുമുള്ള ദൈവദാസന്മാർക്ക് ക്ലാസ്സുകളെടുക്കുവാൻ ക്ഷണിക്കുന്ന കണ്ണുമങ്ങിയ ആധുനിക ഏലിമാരെ ഓർത്ത് സഹതപിക്കുവാനേ നിവർത്തിയുള്ളൂ.

വചനം ദുർല്ലഭമായ കാലം

പാസ്റ്റർ. ജോൺസൺ കണ്ണൂർ

നല്ല ഒരു സന്ദേശം പറയുവാൻ കഴിവില്ലാത്ത ഇവരെ അന്യഭാഷപറഞ്ഞ് സ്റ്റേജിലൂടെ ഓടുന്നു എന്ന ഏക യോഗ്യതയുടെ പേരിൽ മുഖ്യാതിഥികളായി ക്ഷണിക്കപ്പെടുമ്പോൾ സങ്കടത്തോടെ പറയുന്നു വചനം ദുർല്ലഭമായ കാലം. ഊതിവീഴ്ത്തും, തളളിവീഴ്ത്തും, വിടുതലും, വെളിപ്പാടും, വെളിവുകേടും വിതയ്ക്കുന്ന ഈ കുട്ടർക്ക് വേദിയൊരുക്കുമ്പോൾ ആധികാരികമായ വചനം പറയുവാനുള്ള അവസരമില്ലാതെയാകുന്നു. ഒന്നുകിൽ ദ്രവ്യം വാങ്ങി അവസരം നൽകുന്നു. ഇല്ലെങ്കിൽ അവരെ പ്രസംഗിപ്പിച്ചാൽ അവരുടെ ആൾക്കാരെ സഭയിൽ എത്തിക്കാം എന്ന മുഖ്യമായ ചിന്ത. ഇവിടെ കൊട്ടിപ്പോഷിക്കുന്ന ഒട്ടുമിക്ക കൺവൻഷനുകളും വചനം പറയുന്നത് ചെറിയ ശതമാനമേയുള്ളൂ. ബാക്കി മുഴുവൻ കെട്ടുകഥകളും, വിടുതലുകളും പിന്നെ മോഷ്ടിച്ചിട്ടുണ്ട്, കൊന്നിട്ടുണ്ട്, ജയിൽവാസം തുടങ്ങിയ അനുഭവ സാക്ഷ്യങ്ങളും വേറെ ചിലർ അവിടേയും ഇവിടേയും നടന്ന കാര്യങ്ങളും വീരകൃത്യങ്ങളും വിശദീകരിക്കുന്നു പരസ്യയോഗങ്ങളും തഥൈവ. മദ്യം, മയക്കുമരുന്നും തുടങ്ങിയ ലഹരിക്കെതിരെയുള്ള ബോധവൽക്കരണം, ക്രൂശ് പ്രസംഗിക്കപ്പെടുന്നില്ല. അധികാരത്തിന്റെ പേരിൽ കൺവൻഷൻ സ്റ്റേജ് ലഭിക്കുന്നവർക്ക് ആഴമേറിയ ചിന്തകൾ

പറയുവാൻ ഇല്ലാത്തതുകൊണ്ട് മറ്റുപലരും പറഞ്ഞ് സമയം കൊല്ലും. ചാനലിൽ പ്രത്യക്ഷപ്പെടുന്ന വിരുതന്മാർ 15 മിനിറ്റ് പ്രസംഗവും 15 മിനിറ്റ് പണപ്പിരിവും ചുരുക്കിപ്പറഞ്ഞാൽ വചനം ദുർല്ലഭം തന്നെ. ഉപവാസമേളകളിൽ വചനം പറയുന്നത് തീരെ കുറവാണ്. ഭാവിയിലേപ്പറ്റി അറിയുവാനുള്ള മനുഷ്യന്റെ ജീജ്ഞാസ കാരണം പ്രവചന യോഗങ്ങളായി പലതും മാറുന്നു. പലരും അതിൽ തൃപ്തരാണുതാനും. സെമിനാറുകളിലും ക്യാമ്പുകളിലും സ്ഥിതി ഒട്ടും വിശേഷമല്ല. പ്രയ്സ് ആൻഡ് വർഷിപ്പ് എന്ന പേരിൽ സ്റ്റേജ്ഷോ നടത്തി ആത്മീയ നിർവൃതി അണയുകയാണ്. ചുരുക്കത്തിൽ വചനത്തിന്റെ പ്രാധാന്യം കുറഞ്ഞു. ഏറ്റവും പരമപ്രധാനമായ വചനശുശ്രൂഷയിലേക്ക് പ്രവേശിക്കുകയാണെന്ന് വീരവാദം മുഴക്കും. സമയം 15 മിനിറ്റ് മാത്രം. എല്ലാം കേവലം ചടങ്ങുകൾ മാത്രമായി. ദൈവിക അരുളപ്പാടിന് വേണ്ടി കാതുകുർപ്പിക്കുകയും സ്വർഗ്ഗം നൽകുന്ന സന്ദേശം പദവിയും പാരമ്പര്യവും വലിപ്പവും നോക്കാതെ ദൂത് പറയുന്ന ശമുവേൽ ബാലന്മാരോട് കണ്ണുമങ്ങിയ ഇന്നത്തെ ഏലി പുരോഹിതന്മാർക്ക് അമർഷമാണ്. “യഹോവ ശമുവേലിനോട് അരുളി

ടോംസ് ആന്റണി
(പരിശീലകൻ, പ്രഭാഷകൻ)

ഏത് തൊഴിൽ തിരഞ്ഞെടുക്കണം? എങ്ങനെ മനസ്സിനെ നിലനിർത്തണം?



സ്വായത്തമാക്കണം? ഇക്കാര്യം ഞാൻ ചിന്തിക്കുമ്പോൾ ഇന്നത്തെ ചെറുപ്പക്കാർ പലരും അസ്വസ്ഥതയും ആശങ്കയും പ്രകടിപ്പിക്കാറുണ്ട്. നമ്മുടെ സ്വപ്നങ്ങൾക്കനുസൃതമായ ഒരു തൊഴിൽ ലഭിക്കുക എന്നത് ഒരു ഭാഗ്യം തന്നെയാണ്.

അംബരചുംബിയായ ഒരു സ്റ്റാർ ഹോട്ടലിന് മുന്നിലൂടെ യാചിക്കുന്നു രണ്ടു ചെറുപ്പക്കാർക്ക് തങ്ങൾ പഠിക്കുന്ന സ്ഥാപനത്തിലേക്ക് പോകേണ്ടിയിരുന്നത്. പ്രാവീണ്യമായ ആ ഹോട്ടലിലേക്ക് അവരിലൊരു ചെറുപ്പക്കാരൻ സാക്ഷാത്കാമം വീക്ഷിക്കുക പതി



തൊഴിലും തൊഴിലിടങ്ങളും സന്തോഷഭരിതമാകട്ടെ.

വായിരുന്നു. ആരുംബര കാറിൽ കോട്ടും ടൈയുമൊക്കെ ഇട്ട് ഒരാൾ ആ ഹോട്ടലിലേക്ക് എല്ലാ ദിവസവും വന്നിറങ്ങുന്നു. ആരാണയാൾ? ചെറുപ്പക്കാരിലൊരാൾ

അന്വേഷിച്ചു. ആ ഹോട്ടലിലെ സപ്ലൈറാണ്. നല്ല വരുമാനം നല്ല ഒരു തുക സിപ്പ് ആയി കിട്ടും മാസം ലക്ഷങ്ങളുടെ വരുമാനം. ആ ചെറുപ്പക്കാരന്റെ മനസ്സിൽ ഒരു ആഗ്രഹം ഉദിച്ചു. എങ്ങിനെയും പഠിച്ച് മിടുക്കനായി ഈ ഹോട്ടലിലെ സപ്ലൈറായി മാറണം. കുട്ടുകാർ തമ്മിൽ പിരിഞ്ഞു.

ഏതാനും വർഷങ്ങൾക്ക് ശേഷം ഈ ചെറുപ്പക്കാരൻ ആ ഹോട്ടലിലെ സപ്ലൈറായി മാറി. ആരുംബരകാർ, കോട്ട്, ടൈ എന്നിവയുടെ അകമ്പടിയോടെ അയാൾ അഭിമാനപൂർവ്വം ജോലി ചെയ്ത് പോന്നു. ഒരിക്കൽ ആ ഹോട്ടലിന് മുന്നിൽ ഒരു ബോർഡ് പ്രത്യക്ഷപ്പെട്ടു. രാജ്യത്തെ ഏറ്റവും ഉയർന്ന ഉദ്യോഗസ്ഥന് ഈ ഹോട്ടലിലേക്ക് സ്വാഗതം. ചെറുപ്പക്കാരൻ സന്തോഷമായി. രാജ്യത്തെ ദിശാബോധത്തെ നയിക്കുന്ന മിടുക്കനായ രാജ്യത്തെ ഏറ്റവും ഉയർന്ന ഉദ്യോഗസ്ഥൻ ഈ ഹോട്ടലിൽ വരുന്നു. അദ്ദേഹത്തെ ഒന്ന് കാണണമല്ലോ എന്ന് വിചാരിക്കുമ്പോൾ ഹോട്ടൽ മാനേജർ ഈ ചെറുപ്പക്കാരനെ അദ്ദേഹത്തെ സ്വീകരിക്കുവാനും ഭക്ഷണം നൽകുവാനുമുള്ള ചുമതല ഏൽപ്പിച്ചു. ചെറുപ്പക്കാരന്റെ സന്തോഷം ഇരട്ടിയായി.

അദ്ദേഹത്തെ ഏറ്റവും ഉയർന്ന ഉദ്യോഗസ്ഥനെ സ്വീകരിച്ചു. ഭക്ഷണം നൽകി. ഉദ്യോഗസ്ഥന് വലിയ സന്തോഷമായി അദ്ദേഹം നല്ല ഒരു തുക സിപ്പ് ആയി ചെറുപ്പക്കാരന് നൽകി. ചെറുപ്പക്കാരൻ അത്ഭുതപ്പെട്ടു. ഇത്രയും വലിയ തുക ഇന്ന് വരെ തനിക്ക് സിപ്പ് ആയി ആരും തന്നിട്ടില്ല. അദ്ദേഹത്തിന് തെറ്റിയതാവാം എന്ന് കരുതി തുകയുടെ പകുതി തിരിച്ച് കൊടുക്കാൻ ഒരുങ്ങിയപ്പോൾ ആ ഉദ്യോഗസ്ഥൻ പുഞ്ചിരിച്ച് കൊണ്ട് ചെറുപ്പക്കാരനോട് പറഞ്ഞു സ്നേഹിതാ വർഷങ്ങൾക്ക് മുമ്പ് ഈ ഹോട്ടലിന് മുന്നിൽ നിന്നോടൊപ്പം നിന്നത് ഞാനാണ്. നീ ഈ ഹോട്ടലിലെ സപ്ലൈർ ആകാൻ ആഗ്രഹിച്ചു. പക്ഷെ ഞാൻ സിപ്പ് കൊടുക്കുന്ന ഈ രാജ്യത്തെ ഏറ്റവും ഉയർന്ന ഉദ്യോഗസ്ഥനാവാൻ തീരുമാനിച്ചു.

പ്രിയയുവജനങ്ങളേ, കൊച്ചു കൊച്ചു സ്വപ്നങ്ങളല്ല തൊഴിൽ മേഖലയിൽ നമ്മെ നയിക്കേണ്ടത്. തൊഴിൽ മേഖലയിൽ നാം ഉയർന്ന സ്വപ്നങ്ങൾ കാണണം. നമ്മുടെ കഴിവിനും അഭിരുചിയ്ക്കും സാധ്യതകൾക്കും പറ്റുന്ന തരത്തിൽ പരമാവധി ഉയരങ്ങൾ കീഴടക്കുവാൻ സാധിക്കും

അത്യധികം സ്നേഹാദര

TODAY AND ONLY TODAY..... വചനം ദുർല്ലഭമായ കാലം
11-ാം പേജിൽ നിന്നും

ചെയ്തത് ഇതാ ഞാൻ യിസ്രായേലിൽ ഒരു കാര്യം ചെയ്യും. അത് കേൾക്കുന്നവന്റെ ചെവി രണ്ടും മുഴങ്ങും" ഇന്നത്തെ ഏലിമാരോടാണ് ആ ദുതുകൾ പറയുന്നതെങ്കിൽ ശമുവേൽ ബാലനെ രാത്രിയിൽതന്നെ മുറ്റത്തിറക്കി വാതിലടക്കുമായിരുന്നു.

ഏലി പുരോഹിതന്റെ അന്ത്യം വളരെ ദയനീയമായിരുന്നു(4:18). വചനത്തിന് പ്രാധാന്യം നൽകാതെ എല്ലാ കൊള്ളരുതായ്മകൾക്കും കുട്ടുനിൽക്കുകയും കണ്ണടയ്ക്കുകയും ചെയ്യുന്ന ഈ കാലഘട്ടങ്ങളിലെ ആത്മീയ അസ്വസ്ഥത ബാധിച്ച ഏലിമാരുടെ അവസാനം വളരെ ദയനീയമായിരിക്കും.

അന്നു വചനം ദുർല്ലഭമായതിനെത്തുടർന്ന് ദൈവിക പ്രമാണങ്ങളെ കാറ്റിൽ പറത്തി ഏലിയുടെ മക്കളടക്കം ബോധിച്ചതുപോലെ ജീവിക്കാവേ മരണവും നിലവിളിയും(1ശമു.4:11) ഉണ്ടായി. യഹോവയുടെ പെട്ടകം പിടിക്കപ്പെട്ടു. ഇന്നും അങ്ങനെ തന്നെയാണ് സംഭവിക്കുന്നത്. വചനത്തിന് പ്രാധാന്യം ഇല്ലാതെയായതിനെത്തുടർന്ന് ആത്മീയ മരണം സംഭവിച്ചുകൊ

ണ്ടിരിക്കുന്നു. രക്തബന്ധങ്ങൾക്കും ധാർമ്മികമൂല്യങ്ങൾക്കും വില കൽപ്പിക്കാത്തവർ പെരുകി. ആരെയോ ബോധിപ്പിക്കുവാൻ ചെറുപ്പക്കാർ പലരും കൂട്ടായ്മകൾക്ക് വരുന്നെന്നു മാത്രം. തമ്മിൽ തമ്മിൽ ദൈവസ്നേഹം കുറഞ്ഞുവരുന്നു. ഈർഷ്യയും, പകയും, പകവീട്ടലും വർദ്ധിക്കുന്നു. ആർഭാടവും ആരുംബരവും ലോകമയത്വവും പലരേയും കീഴടക്കിക്കളഞ്ഞു. സ്വസ്നേഹികളും, ദ്രവ്യാഗ്രഹികളും, വമ്പുപറയുന്നവരും, അഹങ്കാരികളും, ദുഷകന്മാരും, അമ്മയപ്പന്മാരെ അനുസരിക്കാത്തവരും, നന്ദികെട്ടവരും, അശുദ്ധരും, വാത്സല്യമില്ലാത്തവരും ഭക്തിയുടെ വേഷം ധരിച്ച് അതിന്റെ ശക്തിയെ തൃജിക്കുന്നവരും വർദ്ധിച്ച് വരുന്നു. ആഴമേറിയ വചന കേഴ്വിയുണ്ടെങ്കിൽ സ്ഥിതി മാറും. വചനത്തിന് പ്രാധാന്യം കൊടുക്കുന്ന സഭകളിൽ അതിന്റെ വ്യത്യസ്തം കാണുവാൻ കഴിയുന്നു എന്ന് തർക്കമല്ലാത്ത വസ്തുതയാണ്. ആകയാൽ വചനത്തിലേക്ക് മടങ്ങി വരാം. ▲

→ 4



മ്പോഴാണ് ഒരു വ്യക്തി തൊഴിൽ രംഗത്ത് വിജയിച്ചു എന്ന് പറയാനാകുന്നത്. നമ്മുടെ നാട്ടിൽ സിവിൽ സർവ്വീസ് ഉൾപ്പെടെയുള്ള ഉയർന്ന മേഖലകളിൽ പ്രശോഭിപ്പാൻ കഴിയുന്ന ഒത്തിരി ചെറുപ്പക്കാരാണ്. പക്ഷെ അവരൊക്കെ പെട്ടെന്നുള്ള വരുമാനം തേടി മറ്റു മേഖലകളിലേക്ക് ദിശ മാറി സഞ്ചരിക്കുന്നു എന്നത് ദുഃഖകരമാണ്. ഡോക്ടറാകുവാൻ പാടവമുള്ളവർ എത്രയോപേർ നഴ്സിംഗ് മേഖല തിരഞ്ഞെടുത്തു. ഇഷ്ടമില്ലാത്ത കോഴ്സിനും ജോലിക്കും പോയി ജീവിതത്തോട് തന്നെ വിരക്തിയായവർ ഒട്ടേറെപ്പേർ !

എന്തിനാണ് നാം തൊഴിൽ ചെയ്യുന്നത് ? നാം നമ്മോട് തന്നെ ചോദിക്കേണ്ട ഒരു ചോദ്യമാണ്. വരുമാനം മാത്രമാണ് നമ്മുടെ തൊഴിലിന്റെ ലക്ഷ്യമെങ്കിൽ ആ തൊഴിൽ നമുക്ക് പലപ്പോഴും വിരസത ജനിപ്പിക്കും. മറിച്ച് വരുമാനത്തോടൊപ്പം സൗഹൃദത്തിനുള്ള അവസരം മറ്റുള്ളവരെ സഹായിക്കാനുള്ള അവസരം എല്ലാറ്റിനുമുപരി ജീവിത വിജയം നേടാനുള്ള അവസരം എന്നിങ്ങനെ തൊഴിലിനെ മാറ്റുമ്പോഴാണ് തൊഴിൽ അർത്ഥപൂർണ്ണമാകുന്നത്. ഇഷ്ടമില്ലാത്ത തൊഴിലാണ് നാം ചെയ്യുന്നതെങ്കിൽ നമുക്ക് മുമ്പിൽ രണ്ട് വഴികളെ ഉള്ളൂ. ഒന്നുകിൽ ഇന്നു തന്നെ ആ തൊഴിൽ ഉപേക്ഷിക്കുക,

അല്ലെങ്കിൽ ആ തൊഴിലിനെ ഇഷ്ടപ്പെട്ട് തുടങ്ങുക. നമുക്കെല്ലാവർക്കും വിവിധ തരം ഹോബികളുണ്ട് നന്നായി ചിത്രം വരയ്ക്കുന്നവരുണ്ട്, സ്പോർട്സിനോട് താല്പര്യമുള്ളവരുണ്ട്, അദ്ധ്യാപനകല സ്വായത്തമാക്കിയവരുണ്ട്, രോഗികളെ ശുശ്രൂഷിക്കാൻ താല്പര്യമുള്ളവരുണ്ട്, സംഘടനാ മികവുള്ളവരുണ്ട്, നേതൃത്വവാസനയുള്ളവരുണ്ട്, ഏതെങ്കിലും സംരംഭം ഏറ്റെടുത്ത് വിജയിപ്പിക്കാൻ കഴിവുള്ളവരുണ്ട് അങ്ങനെ വിവിധ കഴിവുകൾ സ്വായത്തമാക്കിയവരാണ് നാം ഓരോരുത്തരും. ഈ കഴിവുകളെ നമ്മുടെ തൊഴിലുമായി കൂട്ടിയിണക്കാൻ കഴിഞ്ഞാൽ നമ്മുടെ തൊഴിൽ ആയാസരഹിതമാകും സന്തോഷഭരിതമാകും.

ഓരോരുത്തരും തങ്ങളുടെ അഭിരുചികൾക്കനുസരിച്ച് മാത്രമേ തൊഴിൽ മേഖല തിരഞ്ഞെടുക്കാവൂ. അഭിരുചികൾ കണ്ടെത്താനുള്ള അനേകം ശാസ്ത്രീയ മാർഗ്ഗങ്ങൾ ഇന്ന് നിലവിലുണ്ട്. അവയെ കാര്യക്ഷമമായി പ്രയോജനപ്പെടുത്തുകയും വേണം. അതായത് നമ്മുടെ ഹോബികളെ തൊഴിലാക്കി മാറ്റുവാൻ നമുക്ക് കഴിയുമോ? ഇതിൽ ഏതെങ്കിലുമൊന്നിൽ നാം വിജയിച്ചാൽ നമ്മുടെ തൊഴിൽ ജീവിതം ആഹ്ലാദഭരിതമായിത്തീരും. അല്ലെങ്കിൽ ഏറ്റവും ദുരിതം പിടിച്ച ഒന്നായി നമ്മുടെ

തൊഴിലും തൊഴിലിടങ്ങളും മാറും. നമ്മുടെ കഴിവുകളെയും സാധ്യതകളെയും സൗഹൃദവലയങ്ങളെയും തൊഴിൽ മേഖലയിൽ ഫലപ്രദമാക്കാൻ വിനിയോഗിക്കാൻ കഴിഞ്ഞാൽ തൊഴിൽ രംഗത്ത് നാം വിജയിച്ചു എന്നർത്ഥം. നമ്മുടെ തൊഴിലിടങ്ങളിൽ സൗഹൃദഭൂമിയിന്റെ അന്തരീക്ഷം സൃഷ്ടിക്കാൻ നമുക്ക് കഴിയണം. പരസ്പരം കുറ്റം പറഞ്ഞും അസുസയും പരിഭവങ്ങളും പാരവയ്പ്പുകളും കൊണ്ട് തൊഴിലിടങ്ങളെ മലീമസമാക്കിയാൽ നമ്മുടെ മനസ്സ് തന്നെയാണ് മലീമസമാകുന്നത് എന്നോർക്കണം. നമ്മുടെ തൊഴിൽ നമുക്ക് വിരക്തിയുണ്ടാകുന്നു എന്നർത്ഥം. വീട്ടിലെ പ്രശ്നങ്ങളും നമ്മുടെ മനോനിലയും ഒന്നു തൊഴിൽ രംഗത്തേക്ക് വലിച്ചിഴക്കാതിരിക്കുക.

ഐ.എ.എസ് എടുത്ത് കളക്ടറായി വിരാജിക്കുമ്പോൾ ഒരു പാവപ്പെട്ടവൻ അവന്റെ സങ്കടം പറയുവാൻ നമ്മുടെ മുന്നിൽ വരുമ്പോൾ അവന്റെ വേദന തിരിച്ചറിയാൻ കഴിയാത്ത ഒരു ഐ.എ.എസ് കാരനെ കൊണ്ട് എന്ത് കാര്യം? ഏത് രംഗത്ത് തൊഴിൽ ചെയ്താലും പാവപ്പെട്ടവന്റെയും വേദനിക്കുന്നവന്റെയും കണ്ണീരൊപ്പാൻ കഴിയാതെ വന്നാൽ അവരെ പുച്ഛമനോഭാവത്തോടെയാണ് കാണുന്നതെങ്കിൽ എന്തുകാര്യം?

നമുക്ക് വേണ്ടത് അർപ്പണബുദ്ധിയുള്ള മുല്യബോധമുള്ള അഴിമതിരഹിതമായ സാമൂഹിക പ്രതിബദ്ധതയുള്ള തൊഴിലും തൊഴിൽ രംഗങ്ങളുമാണ്.

കേരളത്തിലെ ഒരു ഉയർന്ന ഉദ്യോഗസ്ഥനോട് അദ്ദേഹത്തിന്റെ മകൻ ഒരിക്കൽ ചോദിച്ചു?

പപ്പാ ഞാൻ ആരാകണമെന്നാണ് പപ്പായുടെ ആഗ്രഹം? മകൻ ഒരിക്കലും പ്രതീക്ഷിക്കാത്ത ഉത്തരമാണ് അവന് ലഭിച്ചത്.

മോൻ ആരായാലും കുഴപ്പമില്ല ഒരു അദ്ധ്യാപകനോ മറ്റേതെങ്കിലും തൊഴിൽ ചെയ്യുന്ന ഒരുവനോ ആയാൽ മതി. നീ അദ്ധ്യാപകവൃത്തിയാണ് സ്വീകരിക്കുന്നതെങ്കിൽ ആ നാട്ടിലെ ഏറ്റവും മിടുക്കനായ , കുട്ടികളെ ആത്മാർത്ഥമായി സ്നേഹിക്കുന്ന സമർപ്പണ ബോധമുള്ള ആർ എന്ന് ആ നാട്ടിൽ തിരക്കിയാൽ എന്റെ മോന്റെ പേര് പപ്പായ്ക്ക് കേൾക്കണം.

അതെ, നാം ഏത് തൊഴിൽ മേഖല തിരഞ്ഞെടുത്താലും ആ രംഗത്തെ ഏറ്റവും മിടുക്കരാകാൻ സമർപ്പണമനോഭാവമുള്ളവരും മുല്യബോധമുള്ളവരുമാകാൻ നമുക്ക് കഴിയണം. നന്നായി പരിശ്രമിക്കുക. ദുഃഖനിശ്ചയത്തോടെ നമ്മുടെ സ്വപ്നമായ തൊഴിൽ മേഖലയിലേക്കുള്ള ചുവടുകൾ വയ്ക്കുക. ഉറപ്പായും നമുക്ക് ആ രംഗത്ത് എത്തിച്ചേരുവാൻ കഴിയും. ചിട്ടയോടെയുള്ളതും ശാസ്ത്രീയവുമായ പഠനമാർഗ്ഗങ്ങളാണ് അതിനായി നാം അവലംബിക്കേണ്ടത്.

തൊഴിലിടങ്ങൾ നമ്മുടെ രണ്ടാമത്തെ വീടാണ്. തൊഴിൽ ദുരിത പൂർണ്ണമായാൽ അത് നമ്മുടെ ജീവിതത്തിന്റെ ആന്ദ്രത്തെയാണ് തല്ലിക്കൊടുത്തുന്നത്. നല്ല തൊഴിൽ കണ്ടെത്തുവാൻ, കണ്ടെത്തിയ തൊഴിലിൽ അഭിമാനത്തോടെ തുടരുവാൻ ആ രംഗത്ത് കൂടുതൽ അഭിവൃദ്ധി പ്രാപിക്കുവാൻ തൊഴിലിടങ്ങളെ സന്തോഷപൂർണ്ണമാക്കുവാൻ അതുവഴി ജീവിത വിജയം കരുപിടിപ്പിക്കാൻ നമുക്ക് കഴിയട്ടെ.

പാരഡൈസ് ലോസ്സ് ആന്റ് ഗെയിൻ

സോമി ജോസഫ്.



സൂര്യതാപമേറ്റ് വിണ്ടുകീറിയ ഭൂമിയിൽ നീണ്ടുനിവർന്ന് കിടക്കുന്ന നോക്കെത്താത്ത വഴിത്താരകൾ...ചുമലിൽ എടുക്കാനാകാത്ത ഭാരവുമായി നടന്ന് നീങ്ങുന്ന വഴിപോക്കർ പാറിപറന്ന തലമുടി ദുഃഖവും ഭീതിയും തുളുമ്പുന്ന കണ്ണുകൾ വേച്ചുവേച്ച് പോവുന്ന പാദങ്ങൾഅവസാനിക്കാത്ത യാത്ര..! വയ്യാ...എനിക്കിനി ഒരി നടക്കാൻ വയ്യാ... ആ സാധുസ്ത്രീ വിലപിച്ചു.അയാൾ അവളെ താങ്ങിപ്പിടിച്ച് ഒരു മരത്തണലിൽ ഇരുത്തി. എനിക്ക് വയ്യാ ആദം, റെനിക്കു മടുത്തു...അവൾ അയാളുടെ തോളിൽ തലചായ്ച്ചു. നീ ഓർക്കുന്നില്ലെകണ്ണഞ്ചുന്ന രത്നങ്ങൾ കൊണ്ട് ചിത്രപണി ചെയ്ത കൊട്ടാരത്തിൽ രാജകുമാരനും രാജകുമാരിയും ആയി ജീവിച്ച നാളുകൾ? പൊയ്പോയ നല്ല നാളുകളുടെ ഓർമ്മയിൽ അവളുടെ ഉള്ളെന്ന് പിടഞ്ഞു. ലോകം മുഴുവനും അടക്കിവാഴുന്ന സമ്പന്നനായിരുന്നു അവളുടെ പിതാവ് ! സ്നേഹ സമ്പന്നനായ പിതാവ് മകൾക്ക് വേണ്ടി പണിത അതിമനോഹരമായ ഏദൻ പൂങ്കാവനം. പിതാവ് അവൾക്ക് ചുറ്റും കൽപ്പനകൾ കൊണ്ട് ഒരു രക്ഷാകവചം തീർത്തു. മോളെ, ഈ കൽപ്പനകൾ നീ കൈത്തണ്ടയിൽ അണിയണം. ഹൃദയത്തിന്റെ പലകയിൽ എഴുതണം....നെറ്റിയിൽ പട്ടമായി കെട്ടണം...അത് വിട്ട് ഇടത്തോട്ടോ വലത്തോട്ടോ പോകരുത്.....പോയാൽ അപകടം ആണ്. ഏതൊരു പിതാവിനെയും പോലെ ആ പിതാവിന്റെ ഹൃദയവും മകളുടെ സുരക്ഷയെ പറ്റിയുള്ള ഉത്കണ്ഠകൊണ്ട് നിറഞ്ഞിരുന്നു. പക്ഷെ ഏത് കഥയിലെയും

പോലെ അവരുടെ സ്നേഹ ബന്ധത്തിന് നടുവിലേക്ക് വില്ലനായി ഒരാൾ കടന്ന് വന്നു.....ലൂസിഫർ. പിതാവിന് അവളോടുള്ള സ്നേഹത്തിൽ അസൂയ പൂണ്ട ലൂസിഫർ രാജാവകാശം അവളിൽ നിന്നും തട്ടിയെടുക്കാനുള്ള കുടില തന്ത്രങ്ങൾ മെനഞ്ഞെടുത്തു. ഈവ് രാജകുമാരി.....തോട്ടത്തിന്റെ നടുവിൽ നിൽക്കുന്ന വൃക്ഷത്തിന്റെ പഴം നീ കഴിച്ചു നോക്കിയോ? അത് വെറും സാധാരണ പഴമല്ല അത്ഭുത സിദ്ധിയുള്ള മാന്ത്രിക പഴമാണത്. അത് കഴിച്ചാൽ നിങ്ങൾ ദൈവത്തെപ്പോലെയാകും. ലൂസിഫർ അവളെ വ്യാമോഹിപ്പിച്ചു. ഉദ്യോ.....രാജകുമാരിയുടെ കണ്ണുകൾ വിടർന്നു. ദൈവകല്പനകളുടെ കാഞ്ചന കുട്ടിലെ വെറും സ്വർണ്ണ പക്ഷികൾ മാത്രമല്ല നീയും ആദവും? എന്നും പിതാവിന്റെ കല്പനകളും കാത്ത് ഈ തോട്ടത്തിന്റെ ഇട്ടാവട്ടത്തിൽ കഴിഞ്ഞാൽമതിയോ? നിങ്ങൾക്കും വേണ്ടെ സ്വന്തമായി ഒരു ജീവിതം? അതാ നോക്കൂ...അങ്ഹു ദൂരെ കാണുന്നില്ലെ കണ്ണഞ്ചിപ്പിക്കുന്ന ഒരു മാന്ത്രികലോകം അതാണ് ഭൂമി! കൊട്ടാരങ്ങൾ, മട്ടുപ്പാവുകൾ, സ്വർണ്ണവും, രത്നങ്ങളും സുഗന്ധദ്രവ്യങ്ങളും വിൽക്കുന്ന വിലയേറിയ വ്യാപാര ശാലകൾ.....എല്ലാം അവൾ ഇമവെട്ടാതെ നോക്കി നിന്നു. അല്ലയോ അതി സുന്ദരിയായ രാജകുമാരി ഇതാണ് എന്റെ സാമ്രാജ്യം ഞാൻ നിന്നെ എന്റെ സാമ്രാജ്യത്തിലെ റാണിയായി വാഴിക്കും. പക്ഷെ അതിന് മുമ്പ് നീ പിതാവിന്റെ കല്പനയുടെ രക്ഷാകവചം പൊട്ടിച്ചെറിയണം. എന്താ സമ്മതമാണോ? ലൂസിഫറിന്റെ വാക്ചാതുരിയ്ക്കു മുമ്പിൽ പിതാവിന്റെ കല്പനകൾ വെറും പഴഞ്ചനയായി അവൾക്ക് തോന്നി.മകളുടെ സുരക്ഷയ്ക്ക് വേണ്ടി പിതാവ് നൽകിയ കൽപ്പനകൾ വലിച്ചെറിഞ്ഞു. അവൾ വിലക്കപ്പെട്ട കനി ഭക്ഷിച്ചു. അവൾ പഴവുമായി ആദത്തെ തേടി ഓടി.....

ആദം നീ എവിടെയാ? ഞാൻ പറയുന്നത് ഒന്ന് കേൾക്കൂ..... ഹ...ഹ പെൺചൊല്ല് കേൾക്കുന്നവൻ പെരുവഴിയിൽ എന്നാണ് പ്രമാണം.... ഓ...തമാശ കളയൂ ആദം, ദാ..ഈ പഴം കഴിക്കൂ...ഈ പഴം കഴിച്ചാൽ നമ്മൾ ദൈവത്തെപ്പോലെയാകും. സത്യമാണോ? നമ്മൾ ദൈവത്തെപ്പോലെയാകുമോ? ദൈവകല്പനകളും നിയമങ്ങളും ഇല്ലാത്ത ലോകത്തിൽ സ്വാതന്ത്ര്യത്തിന്റെ അപാരതീരങ്ങളിലൂടെ വെണ്മേഘങ്ങൾ പോലെ പാറി നടക്കാൻ അവനും മോഹം തോന്നി. അവൻ ആ പഴം വാങ്ങിക്കഴിച്ചു. ഹ..ഹ..ഹ ഈ യൗവനം , ഈ സ്വാതന്ത്ര്യം ഇതൊരു ലഹരിയാണ്.....!! ദൈവകല്പനകൾ വലിച്ചെറിഞ്ഞു വിലക്കപ്പെട്ട ചനികേഴിച്ചപ്പോൾ താൻ അമർത്യാനാണെന്ന് ഒരു നിമിഷം ആദം ചിന്തിച്ചുപോയി. വാർദ്ധക്യവും മരണവും വെറും കിഴവി കഥകൾ ആണെന്ന് അവൻ വിശ്വസിച്ചു. നെപ്പോളിയന്റെ പടക്കുതിരയെ പോലെ അജയ്യനായി ഈലോകം മുഴുവൻ വെട്ടി പിടിക്കാൻ എന്ന് അവൻ വ്യാമോഹിച്ചു. ഐ ആം ദി മാസ്റ്റർ ഓഫ് മൈ ഫേറ്റ് ഐ ആം ദി ക്യാപ്റ്റൻ ഓഫ് മൈ സോൾ..... ആർക്കും എന്നെ തോൽപ്പിക്കാനാവില്ല ആർക്കും ആദം ആഹ്ലാദ തിമിർപ്പിൽ ആകാശത്തിലേക്ക് കൈകൾ ഉയർത്തി ഉറക്കെ ആക്രോശിച്ചു. ഹ.....ഹ.....ഹ പമ്പര വിഡ്ഢി ലൂസിഫർ പൊട്ടിച്ചിരിച്ചു. അജയ്യനാണത്രെ! അമർത്യാനാണത്രെ ലോകം കീഴടക്കുമത്രെ!!! മനുഷ്യാ..... നിന്റെ ജൈത്ര യാത്ര എത്രനാൾ? നൈമിഷികമായ ഈ യൗവനം വാർദ്ധക്യത്തിനും മരണത്തിനും കീഴടങ്ങും എന്ന് തിരിച്ചറിയാത്ത എത്ര സ്വത്തുണ്ടെങ്കിലും ആറടി മണ്ണിന്റെ മാത്രം അവകാശി എന്നറിയാത്ത പമ്പരവിഡ്ഢിയാണ് നീ പമ്പര വിഡ്ഢി...! ദൈവകല്പനകളുടെ

രക്ഷാ കവചം പൊട്ടിച്ചെറിഞ്ഞ അവർക്കുവേണ്ടി കാരിരുമ്പിന്റെ ചങ്ങലകളുമായി ലൂസിഫർ ഭൂമിയിൽ കാത്തിരുന്നു. അവരുടെ ഗർഭം അവൻ ഗാനമാക്കി. അവരെ തന്റെ ഇഷ്ടത്തിന് തുള്ളുന്ന വെറും കോമരങ്ങൾ ആക്കി മാറ്റി. ദൈവത്തെ മതങ്ങൾക്കുള്ളിൽ തളച്ചിട്ടു. അവരെ മതത്തിന്റെ പ്രസ്ഥാനങ്ങളുടെ തത്വശാസ്ത്രങ്ങളുടെ അടിമയാക്കി മാറ്റി. ജീവിതത്തിന്റെ അർത്ഥം തേടി അവൻ കഥകളും സിനിമകളും ഫിലോസഫികളും രചിച്ചു. സോഷ്യലിസവും കമ്മ്യൂണിസവും പ്രത്യശാസ്ത്രങ്ങളും എഴുതി ഉണ്ടാക്കി. പക്ഷേ അവൻ തേടിയ സ്വർഗ്ഗം മാത്രം എങ്ങും കണ്ടില്ല. ജീവിതം ഏതോ ഒരു വിഡ്ഢിയാൽ വിരചിക്കപ്പെട്ട വിരസനാടകം ആണ്. അതിന്റെ ആകെ തുക വട്ടപുജ്യം ആണ് വട്ടപുജ്യം.....! ആദം വിലപിച്ചു. ഹവ്വയുടെ കാര്യം അതിലേറെ കഷ്ടമായിരുന്നു. ഹവ്വ എവിടെ നീ കൊതിച്ച സ്വപ്നലോകം.....? ന സ്ത്രീ സ്വാതന്ത്ര്യം അർഹി. അതാണ് സമൂഹം നിനക്ക് വിധിച്ച അവസാന വേർഡിക്ട്. സ്ത്രീ ഭ്രൂണഹത്യകളും, സ്ത്രീ പീഡനങ്ങളും സ്ത്രീ വാണിഭവം നിർലോഭവും നടക്കുന്ന ഈ ലോകം? ഇതോ നീ തേടിയ സ്വാതന്ത്ര്യം. ഹൃദയവും മുലപ്പാലും നല്കി വളർത്തി വലുതാക്കിയ മക്കൾക്ക് പോലും വേണ്ടാത്ത പാഴ്ജന്മം മാത്രമായി അവൾ തീരാത്ത ദുർവിധിയും തോരാത്ത കണ്ണീരും ചുളിവുകൾ വീഴ്ത്തിയ അവളുടെ കണ്ണുകളിൽ ജീവൻ എന്നെ പൊലിഞ്ഞിരുന്നു. ഇനി എങ്ങോട്ടാണ് ഈ യാത്ര....? വെളിച്ചമില്ലാത്ത പാഥേയമില്ലാത്ത ഈ യാത്ര..? ചുറ്റും മരണത്തിന്റെ കാലോച്ചകൾ മാത്രം. ! മുടിയനായ പുത്രൻ ആണ് ഞാൻമുടിയനായ പുത്രൻ....! ദൈവത്തിന്റെ കല്പന വലിച്ചെറിഞ്ഞ് സ്വന്തം വഴി തിരഞ്ഞെടുത്ത മുടിയനായ പുത്രൻആദം വിലപിച്ചു. ഈ മരുഭൂമിയിൽ പിടഞ്ഞ മരിക്കാതെ നമുക്ക് തിരിച്ച് പോവാം അപ്പന്റെ അടുത്തേയ്ക്ക്



**pastor shibu thomas
oklahoma**

മുപ്പിരിച്ചരട് വേഗത്തിൽ അറ്റുപോകയില്ല.

ഒരുത്തനെ ആരെങ്കിലും അക്രമിച്ചാൽ രണ്ടുപേർക്ക് അവനോട് എതിർത്തു നിൽക്കാം. മുപ്പിരിച്ചരട് വേഗത്തിൽ അറ്റുപോകയില്ല. (സഭാപ്രസംഗി 4:12)

എല്ലാം എനിക്ക് തനിയെ ചെയ്യാം എന്നാണ് പലരുടെയും ധാരണ. അങ്ങനെ ഉള്ളവർ

- മാതാപിതാക്കൾ ബന്ധം, അദ്ധ്യാപക വിദ്യാർത്ഥി ബന്ധങ്ങൾ, ശുശ്രൂഷക വിശ്വാസി ബന്ധങ്ങൾ ഇവയൊക്കെ ഉറച്ചതായി മാറും. ദൈവിക സാന്നിദ്ധ്യത്താൽ നിറയപ്പെട്ട കഴിയുവോൾ ഞാൻ യഹോവയെ എപ്പോഴും എന്റെ മുൻപിൽ വച്ചിരിക്കുന്നു. അവിടുന്ന് എന്റെ വലത്ത് ഭാഗത്ത് ഉള്ളത് കൊണ്ട് ഞാൻ ഏറെ കൂലുങ്ങിപ്പോകയില്ല. യഹോവയിൽ ആശ്രയിക്കുകയും യഹോവ തന്നെ ആശ്രയമായിരിക്കുകയും ചെയ്യുന്ന മനുഷ്യൻ

ഭാഗ്യവാൻ. അവൻ വെള്ളത്തിനരികെ നട്ടിരിക്കുന്നതും, ആറ്റരികത്ത് വേരുന്നിയിരിക്കുന്നതുമായ വൃക്ഷം പോലെയിരിക്കും. ഉഷ്ണം തട്ടുമ്പോൾ അത്



ജീവിതത്തിൽ ഒന്നുമാകില്ല. ആത്മവിശ്വാസം നല്ലതാണ്. പക്ഷെ പരസ്പരം സഹകരിച്ച് പ്രവർത്തിക്കുമ്പോഴാണ് വിജയം ലഭ്യമാകുന്നത്. എന്നാൽ അതിലും ശ്രേഷ്ഠമായ ഒരു തരം ഇവിടെ ഉണ്ടാകുന്നതായ ശലോമോൻ ആത്മാവിൽ പറയുന്നു. മുപ്പിരിച്ചരട് വേഗത്തിൽ അറ്റുപോകയില്ല. പിരിച്ചുചേർത്ത കയറും ചണങ്ങളും അത്ര വേഗത്തിൽ പൊട്ടിച്ചുകളയുവാൻ ആർക്കും കഴിയുന്നില്ല. രണ്ടുപേർ ചേരുന്ന ഐക്യതയോടൊപ്പം ചേരുന്ന മൂന്നാമത്തെ ശക്തി ഏതാണ് - അതാണ് ഇന്നത്തെ ദൈവിക സാന്നിദ്ധ്യം. കൂടുംബത്തിൽ ഭാര്യഭർതൃബന്ധത്തെ കെട്ടുറപ്പുള്ളതാക്കുന്നത് ദൈവികകരമാണ്. മക്കൾ

അതിന്റെ ഇല പച്ചയായിരിക്കും. വരൾച്ച ഉള്ള കാലത്തും അത് നിന്നുപോകാതെ ഫലം പുറപ്പെടുവിച്ചുകൊണ്ടിരിക്കും. (യിര 2:17:8,9) ഏതവസരത്തിലും നമ്മോട് ഇഴുകിച്ചേരുന്ന ഒരു ദൈവിക ശക്തിയുണ്ട് അത് നമ്മെ എല്ലായ്പ്പോഴും ബലപ്പെടുത്തുന്നു. അവനിൽ ആശ്രയം കണ്ടെത്തിയവർ മേൽക്കുമേൽ ബലം പ്രാപിക്കുന്നു. ആകയാൽ ഇന്നു തന്നെ നിന്റെ ബന്ധങ്ങളിൽ ദൈവിക സാന്നിദ്ധ്യം ഉറപ്പാക്കുക. നിന്നെ തകർക്കുവാൻ ആർക്കും കഴിയുന്നില്ല. പ്രാർത്ഥന: ദൈവനേ എന്റെ വ്യക്തി, സമൂഹ ബന്ധങ്ങളെ ഉറപ്പിക്കുവാൻ അങ്ങയുടെ സാന്നിദ്ധ്യം കൊണ്ടു നിറയ്ക്കണമേ....ആമേൻ.

⇨ 06

തിരിച്ചു ചെന്നാൽ അപ്പൻ നമ്മളെ സ്വീകരിക്കുമോ? നമ്മൾ കയറി ചെല്ലാതിരിക്കാൻ പിതാവ് കൈറുബുകളെ കാവൽ നിർത്തിയിട്ടില്ലേ? ഇല്ല.....പാപം നിമിത്തം ഒരിക്കൽ കൊട്ടിയടക്കപ്പെട്ട പൗദീസായുടെ വാതിൽ സ്നേഹവാനായ പിതാവ് സ്വന്തം ജീവബലിയിലൂടെ മനുഷ്യർക്ക് വേണ്ടി വീണ്ടും തുറന്നു. മക്കളോടുള്ള സ്നേഹാതിരേകത്താൽ പിതാവ് സ്വർഗ്ഗം വിട്ട് മക്കളെ തേടി ഭൂമിയിൽ ഇറങ്ങി വന്നു. ലോക ചരിത്രത്തെ എ.ഡി എന്നും ബി.സി എന്നും രണ്ടായി തിരിച്ചുകൊണ്ട് ചരിത്രത്തിന്റെ നടുവിൽ രക്ഷകൻ ഭൂമിയിൽ പിറന്നു. ബെൽഹേം തെരുവീഥി കളും ഗാഗുൽത്താമലനിരകളും ഒലിവ് മലയുടെ താഴ്വാരങ്ങളും ഇന്നും വിളിച്ച് പറയുന്ന ചരിത്രസത്യം.

സത്യമാണോ? ആദത്തിന്റെ മുഖം സന്തോഷം കൊണ്ട് പ്രകാശിച്ചുവരു ഈ മരുഭൂമിയിൽ ജീവജലമില്ലാതെ പിടഞ്ഞ മരിക്കാതെ നമുക്ക് പിതാവിന്റെ ഭവനത്തിലേക്ക് തിരിച്ച് പോവാം സ്നേഹവാനായ പിതാവിന്റെ പാദങ്ങളിൽ വീണ് മാപ്പു പറയാം പിതാവ് നമ്മളെ സ്വീകരിക്കാതിരിക്കില്ല. വിറയ്ക്കുന്ന പാദങ്ങളോടെ അവർ പിതാവിന്റെ ഭവനം ലക്ഷ്യമാക്കി നടന്നു.

ഏദൻ തോട്ടത്തിൽ മൗനം തളംകെട്ടി നിന്നു. ലൂസിഫറിനെ കൈ പിടിച്ചു ഓമന മക്കൾ അവിടെ നിന്നും പോയതിനു ശേഷം അവിടെങ്ങും ശൂന്യത മാത്രമായിരുന്നു. മക്കളില്ലാത്ത വീട്.... ഓമനമക്കളില്ലാത്ത വീട്.... വരും എന്റെ മക്കൾ വരും അവർ മടങ്ങി വരാതിരിക്കില്ല. അന്നു മുതൽ വഴിക്കണ്ണുകളുമായി ആ പിതാവ് മക്കളെ കാത്തിരുന്നു. ആ പിതൃഹൃദയത്തിന്റെ വേദന പൗദീസയിൽ എങ്ങും നിറഞ്ഞ്നിന്നു.

മക്കളെഎന്റെ ഓമനമക്കളെ പിതാവ് ദൂരത്ത് നിന്ന് മക്കളെ തിരിച്ചറിഞ്ഞു. അതാ എന്റെ മക്കൾ വരുന്നു..... ഇതെന്തൊരു കോലമാണ് മക്കളെ...കീറി പറിഞ്ഞ വസ്ത്രവും അതിലേറെ കീറി പറിഞ്ഞ മനസ്സും ശരീരവും...

ദാ...കണ്ടില്ലെ എന്റെ മക്കൾ വരുന്നു മുഷിഞ്ഞ് നാറിയ ഈ വസ്ത്രം മാറ്റി അവരെ വിശേഷ വസ്ത്രം ധരിപ്പിക്കൂ. എന്റെ

മക്കൾക്ക് വേണ്ടി ഏറ്റവും വിശേഷ ഭോജ്യം ഒരുക്കൂ....അവരുടെ വിരലിൽ നഷ്ടമായിപ്പോയ മുദ്രാമോതിരം അണിയിക്കൂ.എന്റെ മക്കൾ വന്നു...എന്റെ മക്കൾ വന്നു.

പിതാവ് അവരെ നെഞ്ചോട് ചേർത്ത് ആലിംഗനം ചെയ്തു. അവരെ തഴുകിയ കൈകളിൽ ആണിപ്പാടുകൾ അവർ കണ്ടു. ശിരസ്സിൽ മുൾമുടിയുടെ പാടുകൾ മുതുകുപിളർക്കുന്ന ചാട്ടാവാറടികൾ നെഞ്ചിൽ ആഞ്ഞുതറച്ച കുന്നത്തിന്റെ മുൾമുനയിലൂടെ വീണ്ടും കീനിയുന്ന രക്തം. അവരുടെ പാപങ്ങൾക്ക് വേണ്ടി ചിന്തിയ രക്തം.

ഡാഡി ഞങ്ങൾക്ക് വേണ്ടി എല്ലാം സഹിച്ചു....! ഡാഡി ഇത്ര മേൽ ഞങ്ങളെ സ്നേഹിച്ചിരുന്നുവോ? അവൾ പൊട്ടിക്കരഞ്ഞു.

എന്റെ മക്കളെ മരണത്തിന് വിധിക്കപ്പെട്ട നിസ്സഹായരല്ല നിങ്ങൾ, വിധിയുടെ ബലിമുഗങ്ങളും അല്ല. നിങ്ങൾ രാജകുമാരിയും രാജകുമാരനും ആണ്. സ്നേഹവാനായ പിതാവിനോടൊപ്പം അനന്തകോടി നാളുകൾ അവന്റെ കൊട്ടാരത്തിൽ വാണരുളാനും വേണ്ടി പിതാവ് തന്റെ കൈകൾ കൊണ്ട് മനോഹരമായി സൃഷ്ടിച്ചതാണ് നിങ്ങളെ മടങ്ങി വരു.....പിതാവിന്റെ കൊട്ടാരത്തിലേക്ക് മടങ്ങിവരു.....!!! സ്വർഗ്ഗീയ പിതാവിന്റെ സ്നേഹസ്വരം ഇന്നും ഓരോ മാനവ ഹൃദയത്തിലും മുട്ടി വിളിക്കുന്നു.

ഈ ഭൂമിയിൽ ഞാൻ ഒരു അനാഥനല്ല. മറിച്ച് ദൈവം എന്റെ പിതാവാണ് എന്നും സ്വന്തം ജീവനെക്കാൾ അധികം എന്നെ സ്നേഹിക്കുന്നു എന്നുമുള്ള സത്യം ഞാൻ തിരിച്ചറിഞ്ഞു ! ഈ ജീവിതം ഉത്തരമില്ലാത്ത ഒരു കടങ്കഥയല്ല തീരാദുഃഖത്തിന്റെ കണ്ണീർക്കഥയല്ല. പകരം സ്നേഹവാനായ ദൈവം പൊൻതുവലുകൾ കൊണ്ടെഴുതിയ ദിവ്യസ്നേഹത്തിന്റെ ഒരു അനശ്വര കാവ്യമാണ് എന്നു ഞാൻ മനസ്സിലാക്കട്ടെ! മരണവും വാർദ്ധ്യകൃപയും രോഗവുമില്ലാത്ത പൗദീസയിലേക്കു ഞാൻ പ്രവേശിക്കട്ടെ . പാപം നിമിത്തം നഷ്ടമായി പോയ ചൈതന്യവും തേജസ്സും തിരികെ വരട്ടെ ഞാൻ വീണ്ടും ഒരു രാജകുമാരിയും രാജകുമാരിയും ആവട്ടെ.....ഈ കഥ ഇവിടെ ശുഭമായി പര്യവസാനിക്കട്ടെ.



Pr. SHIBU T. GEORGE,
M.A., B.D., M.Th., B.L.I.S.,
(Kulathupuzha Shibu)

ഘിണ്ടും ഒരു ജനുവരി മാസം പിറന്നു. ഒരു പുതിയ വർഷത്തിനു സാക്ഷ്യം വഹിക്കുകയാണു നമ്മൾ. നാം അധിവസിക്കുന്ന ഭാരതത്തിന്റെ റിപ്പബ്ലിക് ദിനത്തെ ഓർമ്മിപ്പിക്കുകയാണ് ഒരോ ജനുവരിയും, അതിന്റെ ഒടുവിലായി ഒരു രക്തസാക്ഷിദിനവും. എന്താണ് റിപ്പബ്ലിക് എന്ന വാക്ക് അന്വർത്ഥമാക്കുന്നത്? പരമാധികാരം ജനങ്ങളിൽ നിക്ഷിപ്തമായിരിക്കുന്ന തെരഞ്ഞെടുക്കപ്പെട്ട പ്രതിനിധികൾ മുഖേന അത് വിനിയോഗിക്കുന്ന പ്രജാധിപത്യരാഷ്ട്രം. അംഗങ്ങൾക്കെല്ലാം തുല്യാവകാശമുള്ള സമൂഹം. നമ്മുടെ രാജ്യത്തിന്റെ ഭരണഘടനയുടെ ആമുഖത്തിൽ സോവറിൻ, സോഷ്യലിസ്റ്റ് സെക്കുലർ റിപ്പബ്ലിക് (Sovereign, Socialist, Secular Republic) എന്നാണ്. ഈ സോവർനിറ്റി (soverignty) കൊണ്ട് അർത്ഥമാക്കുന്നത് എന്താണ്? സർവ്വാധികാരമുള്ള ആധിപത്യം നിലനിലനിൽക്കുന്ന രാഷ്ട്രം എന്നാണ്..! അങ്ങനെ ആയിത്തീരുകയാണ് നമ്മുടെ രാജ്യത്തിന്റെ ഭരണഘടന എഴുതിയവർ വിഭാവനം ചെയ്തത്. പക്ഷേ, അരിയുടെയും നിത്യോപയോഗ സാധനങ്ങളുടെയും വില വർദ്ധനവ് ഉണ്ടായതിന്റെ കാരണം എന്താണോ അതിനെ ചെറുക്കാതെ, വിലക്കയറ്റം മൂലം സാധാരണ ജന ജീവിതം ദുസ്സഹമാകും എന്ന് മുതലക്കണ്ണിരൊഴുക്കുന്ന തരത്തിൽ നമ്മുടെ ഒരു പ്രമുഖ പത്രം കഴിഞ്ഞ ഒരു ക്രിസ്തുമസ് ദിനത്തിൽ എഡിറ്റോറിയൽ എഴുതി..! അതിന്റെ അവസാന വാചകം ഇങ്ങനെയാണ്. “വിലകളുടെ കടിഞ്ഞാൺ എപ്പോഴും കയ്യിലിരിക്കണമെന്ന നിശ്ചയദാർഢ്യം സർക്കാരിന് ഉണ്ടാവുകയാണ് ഏറ്റവും ആദ്യം വേണ്ടത്.” ഇതിന് ഇന്നത്തെ സാമ്പത്തിക വ്യവസ്ഥിതിയിൽ കഴിയില്ല എന്ന് ആ പത്രാധിപർക്ക് അറിയാത്തതല്ല. മറിച്ച് ഇരുട്ടുകൊണ്ട് ഓട്ട അടക്കാൻ ശ്രമിക്കുകയാണ്. അല്ലെങ്കിൽ ഒന്നുമറി



റിപ്പബ്ലിക്: സ്വയം പരമാധികാരം; ആരാണു അധിപൻ?

യില്ല എന്ന നാട്യേന യാഥാർത്ഥ്യത്തിൽ നിന്നും ഓടി ഒളിക്കുകയാണ്. ചോദ്യം വളരെ ലളിതമാണ്. വിപണിയെ സർക്കാർ നിയന്ത്രിക്കുന്നുവോ..? അതോ, സർക്കാരിനെ വിപണി നിയന്ത്രിക്കുന്നുവോ..? ഉത്തരം പകൽ പോലെ വ്യക്തമാണ്. നവസാമ്പത്തിക ക്രമത്തിൽ ആഗോളവൽക്കരണ നയങ്ങൾ പിന്തുടരുന്ന ഒരു രാജ്യത്തിന്റെ സ്വയം പരമാധികാരം വിപണിക്കാണ്. രാജ്യം ഭരിക്കുന്ന സർക്കാരിന് അതിൽ ഇടപെടാൻ അധികാരമില്ല. അതാണ് സ്വതന്ത്ര വിപണി എന്നത്. ഇറക്കുമതി നിയന്ത്രിക്കാനോ, അതിന്റെ ചുങ്കം കുട്ടാനോ, കയറ്റുമതിക്ക് ചുങ്കം കുറക്കാനോ കഴിയാതെ കൈയും കെട്ടി നോക്കി ഇരിക്കാനേ സർക്കാരിനു കഴിയുകയുള്ളൂ. ആ വ്യവസ്ഥ അംഗീകരിച്ചാണ് GATT കരാറിൽ നമ്മൾ ഒപ്പിട്ടത്. അങ്ങനെ വില നിയന്ത്രിക്കാനുള്ള അവകാശം സർക്കാരിന് ഉണ്ടാവില്ല എന്ന നിബന്ധന നാം മുൻകൂറായി അംഗീകരിച്ചാണ് വ്യാപാര ഉടമ്പടിയിൽ സമ്മതിച്ചത്. കച്ചവടം നിയന്ത്രിക്കാനുള്ള അവകാശം കച്ചവടക്കാർതന്നെ നോക്കി കൊള്ളുമത്രേ. അതായത് കള്ളനെ കാവൽ ഏൽപ്പിച്ചതിനു ശേഷം അവൻ മുതൽ കട്ടതിന് ആരെ കുറ്റം പറയും? ഇതാണ് ആഗോള മുതലാളിത്ത വ്യവസ്ഥിതി നിയന്ത്രിക്കുന്ന മാർക്കറ്റിനെ ഉദാരമാക്കിയ 1991 മുതൽ നിലവിലിരിക്കുന്ന സാമ്പ

ത്തിക വ്യവസ്ഥ. ഇതാണ് ഇന്നത്തെ ദുരവസ്ഥക്ക് നിദാനം. ഈ വ്യവസ്ഥിതിയാണ് ക്ഷേമ രാഷ്ട്ര സങ്കല്പം പുലർത്തിയിരുന്ന സ്വയം പരമാധികാര സ്റ്റേറ്റുകളെ ഇല്ലാതാക്കിയത്. വിപണി നിയന്ത്രിക്കുന്ന മുതലാളിമാർക്ക് കൂടുതൽ സൗകര്യം ചെയ്തു കൊടുക്കുന്ന ഒരു ഏജൻസി മാത്രമായി സർക്കാർ തരം താഴ്ത്തപ്പെട്ടു. അങ്ങനെ ചെയ്തില്ലെങ്കിൽ വികസന പരിപാടികൾക്ക് അടിസ്ഥാന സൗകര്യമൊരുക്കാത്ത വികസന വിരുദ്ധരാണ് സർക്കാരിനെ നയിക്കുന്നത് എന്ന് ഇതേ പത്രങ്ങൾ തന്നെ അധികേഷപിക്കും. ഇത്തരം സാഹചര്യങ്ങൾ സൃഷ്ടിക്കുന്ന മുതലാളിത്ത വ്യവസ്ഥിതിയിൽ സോവർനിറ്റി, റിപ്പബ്ലിക് തുടങ്ങിയ വാക്കുകൾക്ക് നമ്മുടെ രാഷ്ട്രത്തിൽ എന്തു അർത്ഥമാണ് ബാക്കിയുള്ളത്? സ്വതന്ത്ര വ്യാപാര കരാറിൽ ഏർപ്പെടുന്നതിന് മുമ്പ് തന്നെ, രാജ്യത്തെ മികച്ച സാമ്പത്തിക ശാസ്ത്രഞ്ജർ പലരും വിലക്കിയിട്ടും അതിന് കാതു കൊടുക്കാതെ മുന്നോട്ടു പോയതിന്റെ തിക്തഫലമാണ് കേവലം 2 ദശകത്തിനുള്ളിൽ തന്നെ അനുഭവിക്കുന്നത്. ഈ വ്യവസ്ഥിതിയുടെ ഈറ്റില്ലമായ രാജ്യത്ത് അസംഖ്യം ബാങ്കുകൾ പൂട്ടിപ്പോയി. ഇക്കഴിഞ്ഞ വർഷവും ആറു ബാങ്കുകൾ പൂട്ടിയതായി അതേ പത്രം തന്നെ റിപ്പോർട്ടു ചെയ്തു. പോൾ

ക്രൂഗ്മാൻ എന്ന സാമ്പത്തിക കാര്യ ലേഖകൻ നേരത്തേ വിലയിരുത്തിയവയാണ് അവിടെ സംഭവിക്കുന്നത്. മുതലാളിമാർക്കു വേണ്ടി തടയിടാൻ വഴി തേടുന്നവർ എന്ന ലേഖന പരമ്പര തയ്യാറാക്കുന്ന പി. കിഷോറിനെ പോലുള്ള സമകാലിക എഴുത്തുകാരൊക്കെ ഇത് ഒന്ന് തിരിച്ചറിഞ്ഞിരുന്നെങ്കിൽ... നമ്മുടെ രാജ്യത്ത് അത്ര രൂക്ഷമായ പാളിച്ച ഉണ്ടാവാത്തതിന് കാരണം കഴിഞ്ഞ സർക്കാരിന്റെ സമയത്തുണ്ടായിരുന്ന കോമൺ മിനിമം പ്രോഗ്രാമി(CMP-പൊതു മിനിമം പരിപാടി)ലെ നിബന്ധനകളാണ്. അതു കാരണം അന്നത്തെ ധനകാര്യ മന്ത്രിക്ക് സ്വകാര്യവൽക്കരണവുമായി അധികം മുന്നോട്ടു പോകാൻ കഴിഞ്ഞില്ല. അതു കാരണം ഇന്ത്യയിലെ ബാങ്കുകൾ സ്വകാര്യവൽക്കരിക്കപ്പെട്ടില്ല. (പിന്നീട് ധനകാര്യമന്ത്രിസ്ഥാനവും നഷ്ടമായി) അതുകൊണ്ട് നമ്മുടെ രാജ്യമായ ഇന്ത്യയിൽ ദുബായിലും ഈ വ്യവസ്ഥിതിയുടെ വക്താക്കളുടെ രാജ്യത്തും ഉണ്ടായ സാമ്പത്തിക മന്ദ്യം (Recession) ഏശിയില്ല. സർക്കാരിന്റെ പൂർണ്ണ നിയന്ത്രണത്തിലായിരുന്ന ടെലികോം ഡിപ്പാർട്ട്മെന്റിനെ ബി.എസ്. എൻ.എൽ. ആക്കിയതിന്റെ തുടർച്ചയാണല്ലോ 2 ജി സ്പെക്ട്രം ഇടപാടിലൂടെ കോടികൾ മറിക്കാൻ ഇടയാക്കിയതും. ഇപ്പോൾ

➔ 08

രാഷ്ട്രീയ പാർട്ടികൾ തമ്മിലുള്ള ഒത്തുകളിയിൽ 2 ജി കേസ് ആവിയായിതും നാം കണ്ടു. ഈ വകുപ്പുകളെല്ലാം പൂർണ്ണമായും സ്വകാര്യവൽക്കരിച്ചിരുന്നുവെങ്കിൽ ഈ തിരിമറി ആരെങ്കിലും അറിയുമായിരുന്നോ..? ഇതിനൊക്കെ വേണ്ടിയാണ് സർക്കാർ സ്ഥാപനങ്ങളെല്ലാം പൂർണ്ണമായും സ്വകാര്യവൽക്കരിക്കാൻ വേണ്ടി ചിലർ മുറവിളി കൂട്ടുന്നത്. അവരുടെ ദുരുദ്ദേശം എന്താണ് എന്ന് മനസ്സിലായല്ലോ!?

ഇതിലെല്ലാമുപരി, ഇടക്കാലത്ത് വളരെ രസകരമായ ഒരു വകുപ്പും രാജ്യത്തുണ്ടായി. അതിന് ഒരു മന്ത്രിയും ഉണ്ടായി. ഓഹരി വിൽപ്പന വകുപ്പ് മന്ത്രി. (Disinvestment Minister) സർക്കാരിന്റെ നിയന്ത്രണത്തിലുള്ള പൊതുമേഖല സ്ഥാപനങ്ങളുടെ ഓഹരി വിറ്റഴിക്കുന്നതിനുള്ള വകുപ്പ്! എന്തൊരു റിപ്പബ്ലിക്..!! ഇത് സാങ്കല്പിക ബനാന റിപ്പബ്ലിക്കിലല്ല, (അതായത് വെള്ളരിക്ക പട്ടണമല്ല എന്ന്) യഥാർത്ഥമായും നമ്മുടെ രാജ്യത്തു സംഭവിച്ച കാര്യമാണ്...!!! ഏറ്റവും വിചിത്രമായ വൈരുദ്ധ്യമെന്നത്; പണ്ട് രാജ്യത്തെ ബാങ്കുകളെല്ലാം ദേശസാൽക്കരിച്ചപ്പോൾ അത് നന്നായി എന്ന് ഒരു പ്രമുഖ ഇംഗ്ലീഷ് പത്രത്തിൽ എഴുതിയ ഒരു സീനിയർ പത്രപ്രവർത്തകനാണ് പിൻക്കാലത്ത് ഓഹരി വിൽപ്പന മന്ത്രിക്കസേരയിലിരുന്ന് പണ്ട് ദേശസാൽക്കരിച്ച പൊതുമേഖല സ്ഥാപനങ്ങളുടെ ഓഹരികൾ വിറ്റഴിച്ചത്...!!!

ഇതുപോലെ വ്യക്തി ജീവിതത്തിലും സംഭവിക്കാം. വിശുദ്ധ ബൈബിളിലെ ലൂക്കോസിന്റെ സുവിശേഷം 9: 55-ാം വാക്യത്തിൽ യേശു കർത്താവ് ചോദിക്കുന്നു: “നിങ്ങൾ ഏത് ആത്മാവിന് അധീനർ?” എന്ന്. ആധിപത്യം ആർക്കാണ് എന്നത് സംബന്ധിച്ചാണ് ചോദ്യം... ആത്മീയമായ സ്വാതന്ത്ര്യം അനുഭവിക്കുന്ന തരത്തിൽ ഒരു വ്യക്തി തന്റെ മനസ്സിന്റെ മേൽ ആധിപത്യമുള്ളവനാണോ..? അതോ, ആധ്യാത്മികമായി കാര്യങ്ങളെ വിവേചിച്ച് തിരിച്ചറിയാൻ കഴിയാത്ത തരത്തിൽ കണ്ണുകളെ കുരുടാക്കി കളയും വിധം ഒരു വ്യക്തിയുടെ മനസ്സ് അയാളുടെ വ്യക്തിത്വത്തിനുമേൽ ആധിപത്യം ഉറപ്പിച്ച അവസ്ഥയിലാണോ..?

ചോദ്യം ലളിതമാക്കിയാൽ:- ആരാണു അധിപൻ? വ്യക്തിയെ തന്റെ മനസ്സ് ഭരിക്കുന്നുവോ..? അതോ, മനസ്സിനെ നിയന്ത്രിച്ചുകൊണ്ട് വ്യക്തിയുടെ തന്നെ സ്വയം

ബോധം ഭരണം നടത്തുന്നുവോ..? മനസ്സ് തോന്നുന്നതു പോലെ കളിക്കാനാവുന്ന സ്വതന്ത്ര വിപണിയോ...? ജോൺ ബനിയന്റെ പരദേശി മോക്ഷയാത്ര എന്ന പുസ്തകത്തിലെ മായച്ചന്തയിലെ മായക്കാഴ്ചകളിൽ വീണു മനസ്സടക്കം നഷ്ടപ്പെട്ടു വ്യക്തിയെ മനസ്സ് ഭരിക്കുന്ന അവസ്ഥയിൽ ആയി വ്യക്തി. അയാളുടെ ഉള്ളിൽ എന്തു സ്വയം പരമാധികാരമാണു ബാക്കിയുള്ളത്? കേവലം അടിമത്തം. സർക്കാർ വിപണിക്കു കീഴടങ്ങിയതു പോലെ... മറിച്ച്, വ്യക്തി മനസ്സിന്റെ മേൽ ആധിപത്യം നേടണമെങ്കിലോ... അതാണ് യഥാർത്ഥമായ ആത്മീയത. അതിന് എന്നിലെ ‘ഞാൻ’ കുറയേണം, എന്നിലെ ‘അവൻ’ വളരേണം. (യോഹ. 3:30) അത് നേടാൻ മുതലാളിത്തത്തിന്റെ ഇഷ്ട വാക്കായ മനുഷ്യന്റെ മോഹം (യാക്കോബ് 1:15) എന്നത് മാറ്റി വയ്ക്കണം. അവിടെ മാത്രമേ കർത്താവിന്റെ റിപ്പബ്ലിക്കായ ദൈവരാജ്യം സ്ഥാപിക്കാനാവൂ...മാനസാന്തരം എന്ന പ്രക്രിയയിലൂടെ കർത്താവ് ആഗ്രഹിക്കുന്നതും മറ്റൊന്നല്ല. (മത്തായി 4:17) കൺമോഹം, ജഡമോഹം, ജീവനത്തിന്റെ പ്രതാപം (1യോഹ. 2:16) എന്നിവ തിരിച്ചറിയണം.

തിമെ. 6:8-10 ൽ ഇങ്ങനെ വായിക്കുന്നു. “ ഉണാനും ഉടുപ്പാനും ഉണ്ടെങ്കിൽ മതി എന്നു നാം വിചാരിക്ക. ധനികന്മാരാകാൻ ആഗ്രഹിക്കുന്നവർ പരീക്ഷയിലും കെണിയിലും കൂടുങ്ങുകയും മനുഷ്യർ സംഹാരനാശങ്ങളിൽ മുങ്ങിപ്പോകുവാൻ ഇടവരുന്ന മൗഢ്യവും ദോഷകരവുമായ പല മോഹങ്ങൾക്കും ഇരയായിത്തീരുകയും ചെയ്യുന്നു. ദ്രവ്യാഗ്രഹം സകലവിധ ദോഷത്തിനും മൂലമല്ലോ. ഇതു ചിലർ കാംക്ഷിച്ചിട്ട് വിശ്വാസം വിട്ടുകന്ന് ബഹുദുഃഖങ്ങൾക്ക് അധീനരായിത്തീർന്നിരിക്കുന്നു.”

തിന്മാൻ നല്ലതും കാൺമാൻ ഭംഗിയുള്ളതും ജ്ഞാനം പ്രാപിപ്പാൻ കാര്യവും (ഉല്പ. 3:6) എന്നു തോന്നിപ്പിക്കുന്നവ മനുഷ്യനെ പ്രലോഭിപ്പിച്ചുകൊണ്ടിരിക്കും. അപ്പോൾ നമ്മുടെ ഉള്ളിൽ നാം ഓരോരുത്തരും സ്വയം ചോദിക്കേണ്ട ചോദ്യം ഇതാണ്. ഞാൻ എന്റെ മനസ്സിനെ ഭരിക്കുന്നുവോ..? അതോ എന്റെ മനസ്സ് എന്നെ ഭരിക്കുന്നുവോ..? ഇനി നിശ്ചയിക്കൂ, യഥാർത്ഥമായി ഒരു സ്വയം പരമാധികാരമുള്ള സർവ്വാധിപത്യമുള്ള സോവറിൻ റിപ്പബ്ലിക് ആണോ നമ്മുടെ മനസ്സും ശരീരവും?

➔ 11

പറയുന്നു. ദൈവമേ, വെള്ളങ്ങൾ നിന്നെ കണ്ടു ഭ്രമിച്ചു ലോകം പെട്ടിയേയും പുരോഹിതന്മാരെയും കണ്ടപ്പോൾ വെള്ളങ്ങൾ കണ്ടതു പെട്ടിമേൽ എഴുന്നള്ളിയിരിക്കുന്ന ദൈവത്തിന്റെ മഹത്വമായിരുന്നു. അതുകൊണ്ടാണ് യോർദ്ദാൻ വാങ്ങിപ്പോയത്. ഈ പെട്ടകം പാളയത്തിൽ വന്നപ്പോൾ ഫെലിസ്ത്യർ ഭയപ്പെട്ടു. എന്നാൽ അത് നിർഭയം അത് എടുത്തുകൊണ്ട് പോയി. അവർ ഭയപ്പെട്ടത് യഹോവയുടെ പെട്ടകത്തെയാണ് എന്നാൽ മഹത്വം പൊയ്പ്പോയതിനാൽ ഒരു പെട്ടിപോലെ അവർ അത് എടുത്തുകൊണ്ട് പോയി. യിസ്രായേലിന്റെ ആ വലിയ പരാജയത്തിന്റെ അന്ത്യം ഒരു കൂട്ടനിലവിളിയായിരുന്നു. അതിനിടയിൽ ഒരു ഞരക്കം കേൾക്കാനുണ്ടായിരുന്നു. മറ്റൊരുമല്ല, ഫിനെഹാസ്സിന്റെ ഭാര്യയുടേത്. ഈഖാബോദ്, ഈഖാബോദ് സകലപരാജയത്തിന്റെയും കാരണം അവൾ വിളിച്ചു പറഞ്ഞു. മഹത്വം പൊയ്പ്പോയി.

പഴയപോലെ തന്നെ സഭാ യോഗങ്ങളും ബൈബിൾ ക്ലാസുകളും കാത്തിരിപ്പുയോഗങ്ങളും നടക്കുന്നുണ്ട്. തിരുവത്താഴവും, സ്നാനവും പഴയരീതിയിൽത്തന്നെ ഉണ്ട്. പിതാക്കന്മാരുടെ കാലത്തെപ്പോലെ കെട്ടും, മട്ടും, കൊട്ടും, ആർപ്പും എല്ലാം കൂടിവരവുകളിൽ ഉണ്ട്. എന്നാൽ വിജയമില്ല കാരണം വേണ്ടതില്ല. ദൈവത്തിന്റെ പരിശുദ്ധാത്മാവിന്റെ മഹത്വം പൊയ്പ്പോയി. ഒരു കാലത്ത് മഹത്വം വെളിപ്പെട്ടിരുന്ന പെട്ടികളുടെ ഇരിപ്പ് ഫെലിസ്ത്യ ദേശത്താണ് ശത്രുവിന്റെ ക്ഷേത്രങ്ങളിലും, വീടുകളിലും അവരുടെ മുപ്പന്മാരുടെ ഇടയിലാണ്. മഹത്വം ഉണ്ടായിരുന്ന കാലത്ത് ദൈവജനങ്ങളുടെ നടുവിൽ മാനുത ലഭിച്ചിരുന്നു. മഹത്വം ഉണ്ടായിരുന്നവരുടെ കൂടെ ആയിരുന്നപ്പോഴും പഴയ മാനുത ആണ് ആഗ്രഹിക്കുന്നത്. അതു കിട്ടാതെ വരുന്നതിനാൽ വിദോഷം, വാശിയും, വൈരാഗ്യവുമാണ്. അങ്ങനെയുള്ളവർ മാനുതകിട്ടാൻ വേണ്ടി എന്തും സുവിശേഷവേലയ്ക്ക് ലഭിക്കുന്ന പണംവരെയും ചിലവഴിക്കാൻ ഇന്നു സന്നദ്ധരാണ്.

മഹത്വം പൊയ്പ്പോയി എങ്കിലും ആ തരത്തിൽ അൽപ്പകാലം കൂടെ ആ തേജസ്സുകാണാൻ ഉണ്ടായിരുന്നു. എന്നാൽ ഇന്നു മഹത്വം ഇല്ലാത്തപെട്ടിയുടെ ചുറ്റും നിന്നുള്ള ഭൂമി കൂലുങ്ങത്തക്കവണ്ണമുള്ള ഘോഷമല്ലേ പല സഭകളിലും കാണുന്നത്. മുമ്പ് ദൈവമഹത്വമുള്ള വീടുകൾതിരിച്ചറിയാമായിരുന്നു. സന്ധ്യാരാധനയും പ്രഭാത ആരാധനയും കേൾക്കാമായിരുന്നു. ഇന്ന് വൈകുന്നേരം കേൾക്കുന്ന ചലച്ചിത്രഗാനങ്ങൾ വീടുകളിൽ നിന്നും മഹത്വം വിട്ടുപോയി എന്നല്ലേ വിളിച്ചറിയിക്കുന്നത്. മുമ്പ് മുഖത്ത് നോക്കിയാൽ ദൈവമഹത്വം ഉള്ളവരെ തിരിച്ചറിയാമായിരുന്നു. എന്നാൽ അലങ്കാരത്തിന് വേണ്ടി വികൃതമാക്കപ്പെട്ടിരിക്കുന്ന മുഖങ്ങൾ മഹത്വം പൊയ്പ്പോയി എന്നല്ലേ സൂചിപ്പിക്കുന്നത്. വാക്കുകളിൽ അന്ന് ദൈവമഹത്വം ദർശിച്ചിരുന്നു. ഇന്നത്തെ സ്ഥിതി എന്ത്? മഹത്വം പൊയ്പ്പോയി എന്ന് അന്തരാത്മാവിൽ കേട്ടു കൊണ്ടിരിക്കുന്ന ഹൃദയത്തെ കുത്തുന്ന ശബ്ദത്തെ മറക്കാനല്ലേ. കൃത്രിമമായ മഹത്വം വരുത്തുവാൻ ശരീരത്തിലും വീടുപണിയിലുമെല്ലാം പരിശ്രമിക്കുന്നത്. അതുപോരായെന്നു തോന്നുമ്പോൾ പറയുന്ന ഒരു യുക്തിവാദം ഉണ്ട്. മനുഷ്യൻ പുറമേയുള്ളത് നോക്കുന്നു. ദൈവം ഹൃദയത്തെ നോക്കുന്നു. അങ്ങനെയുള്ളവർ ഒരു കാര്യം ഓർക്കണം ഹൃദയം കാണാൻ കഴിവില്ലാത്തവരും പുറംമാത്രം കാണാൻ കഴിവുള്ളവരുമായ മനുഷ്യരുടെ ഇടയിലാണ് മാതൃകയായി ജീവിച്ച് കർത്താവിന്റെ സാക്ഷ്യം നാം വഹിക്കേണ്ടത്.

മോശയെപ്പോലെയും ശമുവേലിനെപ്പോലെയും നിലവിളിക്കുന്ന പ്രാർത്ഥനാ വീരന്മാർ എഴുന്നേൽക്കട്ടെ. കണ്ണുനീരോടും നിലവിളിയോടും പശ്ചാത്താപത്തോടും മടങ്ങി വരാം. യഹോവെ അനേകായിരമായ നിന്റെ ജനത്തിന്റെ നടുവിലേക്ക് മടങ്ങിവരണമേയെന്ന് പ്രാർത്ഥിക്കാം. നിശ്ചയമായും ദൈവം സ്ഥിതിയ്ക്ക് ഭേദം വരുത്തും. പണ്ടത്തെപ്പോലൊരു നല്ല കാലം മടക്കിത്തരും. പരിശുദ്ധാത്മാവിന്റെ മഹത്വം നമ്മുടെ വ്യക്തി ജീവിതങ്ങളിലേക്കും സഭകളിലേക്കും മടങ്ങി വരട്ടെ.

<https://harvestingsoulsmissioninc.org/>



ധരിച്ചിരിക്കുന്ന വസ്ത്രം നിമിത്തം കർത്താവ് നമ്മെ സന്ദർശിക്കും. Pastor Santhosh Perumkuzy

ലെഗിൻസ് ധരിക്കുന്ന നമ്മുടെ പെൺകുഞ്ഞുങ്ങൾ, സഹോദരിമാർ മാനുഷ്യതയും, നഗ്നതയും തിരിച്ചറിയാതെ പോകുന്നു. ലെഗിൻസ് ധരിച്ച് നടക്കുന്ന സ്ത്രീകൾ അക്ഷരാർത്ഥത്തിൽ അരയ്ക്ക് താഴെ നഗ്നരായി നടക്കുകയാണ്. വശങ്ങൾ വെട്ടിക്കീറിയ ടോപ്പുകൾ അനാവൃതമാക്കുന്ന സ്ത്രീകളുടെ നിഗൂഢ ശരീരത്തെ ലെഗിൻസിന്റെ ഇറുക്കവും മുറുക്കവും കൂടുതൽ ആഭാസകരമാക്കുന്നു. വിഗ്രഹാരാധിയായ ഈ സഹോദരിയ്ക്ക് തോന്നിയ വിവേകവും തിരിച്ചറിവും വിശുദ്ധനായ ദൈവത്തിന്റെ വിശുദ്ധമതികൾ എന്നവകാശപ്പെടുന്ന ആരാധനാലയത്തിന്റെ പടിവാതിൽ കണ്ടാൽ മതി ഒറ്റക്കാലിൽ നൂത്തം ചെയ്ത് ആരാധിക്കുന്ന വിശുദ്ധകളെ.....നിങ്ങൾക്ക് എന്തേ? ഈ തിരിച്ചറിവും ലജ്ജയും വിവേകവും ലഭിക്കാതെ പോയി. ദുഃഖം തന്നെ... ഇതിലെല്ലാം കഷ്ടം വണ്ണമുള്ള സ്ത്രീകൾ ലെഗിൻസ് ധരിച്ച് ഭർത്താക്കന്മാരുടെ കൂടെ പോകുന്നത് കണ്ടാൽ എത്ര അരോചകമാണ്. സ്വന്തം ഭാര്യ ആൾക്കൂട്ടത്തിൽ ശരീരം ഒരു മില്ലിമീറ്റർ ഘനമുള്ള തൂണിയിൽ മാത്രം നഗ്നത മറച്ചു എന്ന് വരുത്തി നട

ക്കുമ്പോൾ ഭർത്താവായ തനിക്കെങ്കിലും ഒന്നു പറഞ്ഞുകൂടെ? ഭാര്യമാരുടെ വസ്ത്രധാരണത്തിൽ ഭർത്താക്കന്മാർക്ക് ഒരു പങ്കുമില്ലേ? ഉണ്ട്. തന്റെ ഭാര്യയുടെ, തന്റെ മക്കളുടെ നഗ്നത മറ്റൊരുവൻ കണ്ട് ആസ്വദിക്കുവാൻ ഇടവരുത്തുന്നുവെങ്കിൽ ഭർത്താവായ നീയും മാതാപിതാക്കളായ നിങ്ങളുമാണ് അതിനുത്തരവാദി, മറിച്ച് ഇതിന് അനുകൂലമാണ് നിങ്ങൾ എങ്കിൽ നിങ്ങളെ പോലൊരു വിവേക ഹീനൻ വേറെയില്ല എന്ന് പറയേണ്ടി വരും.

തിരുവചന പ്രകാരം ചിന്തിച്ചാൽ 1കൊരി 7:4 ഭാര്യയുടെ ശരീരത്തിന് മേൽ അവൾക്കല്ല ഭർത്താവിനത്രെ അധികാരം. ഈ തിരുവചനം ഏതുവിധത്തിൽ വ്യാഖ്യാനിക്കപ്പെട്ടാലും ഇതിന്റെ കാതലായ അംശം അന്യോന്യം ശരീരത്തിന്മേൽ ഉത്തരവാദിത്വം ഉണ്ട്. ആയതിനാൽ വസ്ത്രധാരണത്തിൽപ്പോലും അന്യോന്യം പാലിക്കേണ്ട കരുതലുകൾ വ്യക്തമാണ്. മറിച്ച് ഭാര്യ തന്റെ ഭാര്യ ഭർത്താവിനെക്കാൾ അണിഞ്ഞൊരുങ്ങി സമൂഹത്തിൽ നടക്കാൻ ആഗ്രഹിക്കുന്നുവെങ്കിൽ അവ

ളുടെ ഹൃദയത്തിലെ ആഗ്രഹം ഭർത്താവിനെക്കാൾ അധികാരം മറ്റുള്ളവർ തന്നെ ആകർഷിക്കണം. തന്റെ ശാരീരിക സൗന്ദര്യത്തെ ആസ്വദിക്കണം എന്നുതന്നെയല്ലേ? ഈ പ്രവണത ഏറ്റവും വലിയ അപരാധം തന്നെ.

ഭാര്യ ഭർത്താക്കന്മാർ മാനുഷ്യമായ വസ്ത്രധാരണത്തിലൂടെ തങ്ങളുടെ വ്യക്തിത്വത്തെയും മനോഭാവത്തെയും സമൂഹത്തിനും സഭയ്ക്കും മാതൃകയാകണം. ഒരിക്കലും അത്യാവൃംബരവും അശ്ലീല നിലവാരത്തിലുള്ള ആഭരണവിഭൂഷിതമായി അണിഞ്ഞൊരുങ്ങാൻ അധികം അംഗീകരിക്കപ്പെടുവാൻ സാധ്യതയില്ല. 1കൊരി 8:9 എന്നാൽ നിങ്ങളുടെ ഈ സ്വാതന്ത്ര്യം ബലഹീനന്മാർക്ക് യാതൊരു വിധത്തിലും തടങ്ങൽ ആയി വരാതിരിപ്പാൻ നോക്കുവിൻ.

നമുക്ക് എന്തിനും സ്വാതന്ത്ര്യം ഉണ്ട് എന്ന് തിന്നാനും എന്ന് കൂടിക്കാനും എന്ന് ഉടക്കാനും സ്വാതന്ത്ര്യം ഉണ്ട്. ആരും ചോദ്യം ചെയ്തില്ല. പക്ഷേ നിന്റെ സ്വാതന്ത്ര്യം ബലഹീനർക്ക് ഇടർച്ചയാകരുത്. അങ്ങനെ ഇടർച്ചയാകരുത്. അങ്ങനെ ചെയ്താൽ 1കൊരി 8:11,12 ആർക്കു വേണ്ടി ക്രിസ്തു മരിച്ചുവോ ആ ബലഹീനത സഹോദരൻ ഇങ്ങനെ നിന്റെ അറിവിനാൽ നശിച്ച് പോകുന്നു. ഇങ്ങനെ സഹോദരന്മാരുടെ നേരെ പാപം ചെയ്ത് അവരുടെ ബലഹീന മനസാക്ഷിയെ ദണ്ഡിപ്പിക്കുമ്പോൾ നിങ്ങൾ ക്രിസ്തുവിനോട് പാപം ചെയ്യുന്നു. ചില മാതാപിതാക്കൾ പെൺമക്കളെ ചില ഭർത്താക്കന്മാർ ഭാര്യമാരെ സമൂഹത്തിലും സഭകളിലും കൂടി വരുന്നത് കണ്ടാൽ കണ്ട് നിൽക്കുന്നവർ ലജ്ജിച്ച് തലകുനിക്കേണ്ടി വരും. തന്നെയുമല്ല തങ്ങളുടെ പെൺമക്കളെ, ഭർത്താക്കന്മാർ ഭാര്യമാരെ കൂടുതൽ സൗന്ദര്യവതികളാക്കുന്നതിനു വേണ്ടി എന്തെല്ലാം ത്യാഗങ്ങൾ സഹിക്കാമോ, എന്തെല്ലാം മാർഗ്ഗങ്ങൾ തേടാമോ അതൊക്കെ സഹിക്കാനും സഹായിക്കാനും തയ്യാ

രാകുന്ന ഭർത്താക്കന്മാരുടെയും മാതാപിതാക്കന്മാരുടെയും എണ്ണം ഇന്ന് പെന്തക്കോസ്ത് സമൂഹത്തിൽ വർദ്ധിച്ച് വരികയാണ്. തങ്ങളുടെ മക്കളെ സീരിയലുകളിലും റിയാലിറ്റി ഷോയ്ക്ക് പോലും അയക്കാൻ തയ്യാറായി നിൽക്കുന്ന മാതാപിതാക്കൾ ഐഡിയ സ്റ്റാർ സിംഗറിലെ മത്സരാർത്ഥികൾ ആക്കാനുള്ള ബദ്ധപ്പാടിലാണ് ചിലർ. ഒരു ഭക്തൻ ഒരിക്കൽ ഇങ്ങനെ എഴുതി “സ്ത്രീയെ സുന്ദരിയാക്കുന്നത് ദൈവവും അതിസുന്ദരിയാക്കുന്നത് പിശാചും”. ആകയാൽ ഈ സുന്ദരിമാരും അതിസുന്ദരിമാരും സ്വയം ചിന്തിക്കുന്നത് നല്ലതാ തന്റെ സൗന്ദര്യത്തിന്മേലുള്ള അധികാരം ദൈവത്തിനോ? പിശാചിനോ?

തിരുവചനം ഒന്നു മനസ്സുരുത്തി പഠിച്ചാൽ ഒരു ദൈവപൈതൽ തന്റെ വസ്ത്രധാരണം ദൈവിക കൽപ്പനകൾക്ക് കീഴ്പെട്ടിട്ടുള്ളതായിരിക്കണം. പഴയനിയമത്തിൽ ദൈവം തനിക്കായ് വേർതിരിക്കപ്പെട്ടിട്ടുള്ള ജനത്തിന്റെ വസ്ത്രധാരണത്തിൽപ്പോലും ദൈവം അതീവ ശ്രദ്ധയുള്ളവനായിരുന്നു. അതിനായി വ്യക്തമായ മാർഗ്ഗനിർദ്ദേശങ്ങൾ നൽകിയിരുന്നു. മനുഷ്യൻ അന്യോന്യം നഗ്ന നേത്രങ്ങൾ കൊണ്ടു കാണുന്ന നഗ്നത മാത്രമല്ല ദൈവമുമ്പാകെയുള്ള പാപം. “യാഗ പീഠത്തിൽ നിന്റെ നഗ്നത കാണാതിരിപ്പാൻ നീ അതിങ്കൽ പടികളാൽ കയറരുത്”. പുറപ്പാട് 20:26 “സ്ത്രീയുടെ വസ്ത്രം പുരുഷനും പുരുഷന്റെ വസ്ത്രം സ്ത്രീയും ധരിക്കരുത്”. അങ്ങനെ ചെയ്യുന്നവരെ യഹോവയ്ക്ക് വെറുപ്പാകുന്നു. ആവ22:5. പുതിയനിയമം അനുസരിക്കുന്നു 1തിമോ 2:9 അപ്പൂണ്ണം സ്ത്രീകളും യോഗ്യമായ വസ്ത്രം ധരിച്ച് ലജ്ജാശീലത്തോടും സുബോധത്തോടും കൂടെ തങ്ങളെ അലങ്കരിക്കേണം. പുത്തൻതലമുറയുടെ ചിന്ത പഴയ നിയമം ഇപ്പോൾ ബാധകമല്ല. അത് ഇപ്പോൾ ആവശ്യമില്ല. എന്നാൽ ഒരു ചോദ്യം. പഴയനിയമത്തിൽ



മഹത്വം പൊയ്ക്കൊയ്ക്കി പാസ്റ്റർ കെ.സി.തോമസ്

മരുഭൂമിയിലെ സഭയുടെ എല്ലാ അനുഗ്രഹങ്ങൾക്കും കാരണം അവരുടെ നടുവിൽ ഉണ്ടായിരുന്ന പെട്ടകത്തിനു മീതെ എഴുന്നള്ളിയിരുന്ന ദൈവതേജസ്സാകുന്ന ദൈവമഹത്വം ആയിരുന്നു.

അവർക്കു വഴി കാട്ടുവാനും പ്രതികൂലങ്ങളെ അതിജീവിപ്പാനും അനുഗ്രഹിക്കുവാനും അതു കാരണമായിരുന്നു രണ്ടരമുഴം നീളം, ഒന്നരമുഴം വീതി, ഒന്നരമുഴം ഉയരത്തിൽ വദിരമരം കൊണ്ടുണ്ടാക്കി തങ്കം കൊണ്ട് പൊതിഞ്ഞതായിരുന്നു അത്. അത് നിർമ്മിക്കാൻ ഉപയോഗിച്ച വദിരമരത്തിനോ തങ്കത്തിനോ യാതൊരു ശക്തിയും ഇല്ലായിരുന്നു. ആ പെട്ടിയുടെ തങ്കം കൊണ്ടുള്ള മുടിയിൽ ദൈവസാന്നിധ്യം എഴുന്നള്ളിയിരുന്നു എന്നതായിരുന്നു അതിന്റെ അതിന്റെ പ്രത്യേകതയ്ക്ക് കാരണം. ദൈവമഹത്വം മീതെ ഇല്ലാത്ത പെട്ടകം പെട്ടകം അല്ല. തങ്കത്തിൻറെ ശോഭ അതിൽ കണ്ടേക്കാമെങ്കിലും അതു വെറും പെട്ടിയാണ്. ഭൗതികമായ പെട്ടിയുടെ മേൽ ദൈവമഹത്വം വെളിപ്പെടുമ്പോൾ അതു ബലത്തിന്റെ പെട്ടകമായി മാറ്റപ്പെടുന്നു. കൂടാതെ ഒരു സ്ഥലത്തു നിന്നും മറ്റൊരു സ്ഥലത്തേയ്ക്ക് മാറ്റി അടിക്കേണ്ട സന്ദർഭം വരുമ്പോൾ മഹത്വം പെട്ടകത്തെവിട്ട് ഉയരും. നിയോഗിക്കപ്പെട്ട പുരോഹിതന്മാർ അതു വഹിച്ച് കൊണ്ട് മുമ്പോട്ട് നീങ്ങുമ്പോൾ അവർ ചുമക്കുന്നത് കേവലം ശക്തി ഹീനരായ ഒരു പെട്ടിയെയാണെന്ന് മോശയ്ക്ക് അറിയാമായിരുന്നു. അതുകൊണ്ട് വീണ്ടും അത് നിലത്ത് സ്ഥാപിക്കുമ്പോൾ മോശ പ്രാർത്ഥിക്കും. യഹോവേ അനേകായിരമായ യിസ്രായേലിന്റെ അടുക്കലേക്ക് മടങ്ങി വരണമേ. ആ അറിവ് ലഭിച്ചിരുന്ന ഭക്തന്മാർ പിൽക്കാലത്തും പ്രാർത്ഥിച്ചു. യഹോവ ബലത്തിന്റെ പെട്ടകവുമായി വിശ്രാമത്തിലേക്ക് എഴുന്നള്ളണമേ. കേവലം നിസ്സാരന്മാരും ശക്തിഹീനരായ മനുഷ്യരിൽ ദൈവമഹത്വം വെളിപ്പെട്ടിരിക്കുന്നുവെന്നാണ് ദൈവമക്കളുടെ പ്രത്യേകത. അവരുടെ അനുഗ്രഹങ്ങൾക്കെല്ലാം കാരണം അവരിലും അവരുടെ കുട്ടങ്ങളിലും ഈ മഹത്വം ഉണ്ടായിരുന്നുവെന്നതാണ്. ദൈവമഹത്വം ഒരുവനിൽ ഇല്ലെങ്കിൽ ശേഷം മനുഷ്യരെക്കാൾ ഒരു വിശേഷതയും ഇല്ല. ദൈവജനം ദൈവവചനപ്രകാരം ജീവിച്ച കാലങ്ങളിൽ യഹോവയായ ദൈവം ബലത്തിന്റെ പെട്ടകവുമായി അവരുടെ മദ്ധ്യേ ഉണ്ടായിരുന്നു. ദൈവത്തിൽ നിന്നും അവർ അകലുമ്പോൾ ദൈവമഹത്വം അവരെ വിട്ട് പോകുന്നു.

പ്രവാചകനായ ശമുവേലിന്റെ കാലയളവിൽ ദൈവജനം ദൈവത്തിൽ നിന്നും അവന്റെ പ്രമാണത്തിൽ നിന്നും വളരെ അകന്ന് ജീവിച്ച കാലഘട്ടമായിരുന്നു. അന്നു വചനം ദുർലഭമായിരുന്നു. ദർശനം ഏറെ ഇല്ലായിരുന്നു. ആലയത്തിലെ വിളക്ക് കെട്ടുപോകുമായിരുന്നു. പുരോഹിതന്മാർ ദർശനം നഷ്ടപ്പെട്ടവരും ദൈവദൂഷണം പറയുന്നവരും ദുർനടപ്പുകാരും ശുശ്രൂഷ നിർത്തി വിശ്രമിക്കുന്നവരും മറ്റുമായിരുന്നു. യഥാ: രാജാ തമാ: പ്രജാ എന്ന അവസ്ഥയിൽ യിസ്രായേൽ ആയിത്തീർന്ന കാലം. മഹത്വം അവരെ വിട്ടുപോയി. ഫെലിസ്ത്യർ അവരുടെ മേൽ വാണു. ദൈവമഹത്വം അവരുടെ മേൽ ഉണ്ടായിരുന്ന കാലത്ത് അവർ തലയും ചുറ്റുപാടുമുള്ള ജാതികൾ വാലും ആയിരുന്നു. പക്ഷേ സ്ഥിതി വിപരീതമായി. ശമുവേൽ ജനത്തോട് ഈ വിഷയങ്ങൾ വിളിച്ചറിയിച്ചു. അതുകേട്ട് ഒരു ഉണർവ്വ് ജനത്തിനിടയിൽ ആരംഭിച്ചു. അവർ ഫെലിസ്ത്യരോട് യുദ്ധത്തിന് പോയി. എന്നാൽ നാലായിരം പേർ അവരിൽ സംഹരിക്കപ്പെട്ടു. യഥാർത്ഥമായ ഉണർവ്വ് കണ്ണൂനീരോടും അനുതാപത്തോടും ദൈവത്തിങ്കലേക്ക് മടങ്ങുയാണ്. അപ്പോൾ പരാജയം ഉണ്ടാകില്ല. പ്രത്യുത മഹത്വം വീണ്ടും അവരിൽ വെളിപ്പെടുന്നതിനാൽ വിജയം ലഭിക്കും. ഉപരി വിപ്ലവമായ ഉണർവ്വിന് ജയം നൽകാൻ കഴിയുകയില്ല. വിജയത്തിനുവേണ്ടി കഴിഞ്ഞ കാലങ്ങളിൽ അത്ഭുതം പ്രവർത്തിച്ചിട്ടുള്ള പെട്ടകം യുദ്ധങ്ങളെ



ത്തിൽ കൊണ്ടുവരാൻ മുപ്പന്മാർ ആലോചന പറഞ്ഞു. പെട്ടകം യുദ്ധങ്ങളിൽ കൊണ്ടുവെച്ചു യുദ്ധം നടത്തിയെങ്കിലും മുപ്പതിനായിരം കാലാൾവീണുപോയി. മുമ്പലത്തേതിലും വലിയ പരാജയം വീണ്ടും ഉണ്ടായി. കാരണം എന്താണ്. പഴയ പെട്ടകമല്ലേ കൊണ്ട് വന്നത് പൂർവ്വകാലങ്ങളിൽ അത്ഭുതങ്ങളും അടയാളങ്ങളും പ്രവർത്തിച്ച അതേ പെട്ടകം തന്നെയാണെന്ന് കൊണ്ട് വന്നത്. നീളം വീതി ഉയരത്തിന് അല്പം പോലും വ്യത്യാസം വന്നിട്ടില്ല. തങ്കത്തിന്റെ ശോഭ അല്പം പോലും കുറഞ്ഞിട്ടില്ല. കൊണ്ട് വന്നതിൽ എന്തെങ്കിലും പാകപ്പിഴ സംഭവിച്ചോ? ആത്മീയ നേത്യത്വം കൊടുത്തുകൊണ്ടിരിക്കുന്ന ഹൊഫ്നിയു

ടെയും ഫിനെഹാസിന്റെയും മഹനീയ നേത്യത്വത്തിൽ തന്നെയാണ് കൊണ്ട് വന്നത്. മറ്റേതെങ്കിലും കുരവ് സംഭവിച്ചിട്ടുണ്ടോ? പഴയതു പോലെ ആർപ്പിനും ആഘോഷത്തിനും അൽപ്പം പോലും കുറവില്ല. കെട്ടും മട്ടും കൊട്ടും എല്ലാം പണ്ടത്തെപ്പോലെ തന്നെ. എങ്കിലും ആയിരങ്ങൾ വീണുപോയി .

യിസ്രായേലേ, ഈ പെട്ടിയുടെ മാന്ത്രിക ശക്തികൊണ്ടല്ല കഴിഞ്ഞ കാലങ്ങളിൽ അത്ഭുതങ്ങൾ നടന്നത്. ഈ പെട്ടകവുമായി പുരോഹിതന്മാർ കാൽ യോർദ്ദാനിൽ ചവിട്ടിയപ്പോൾ സംഭവിച്ചതെന്താണ് സങ്കീർത്തനക്കാർൻ മറുപടി



പ്രാർത്ഥനയും ദൈവഹിതവും.



സിസ്റ്റർ ഷേർജി.

ദൈവം മനുഷ്യനെ ഭൂമിയിൽ സൃഷ്ടിക്കുന്നതിന് മുമ്പ് തന്നെ അവനു വേണ്ടി എല്ലാം കരുതിയിരുന്നു. എന്നാൽ ഉള്ളതിനെക്കാൾ അധികമായി ലഭിക്കേണ്ടതിന് വേണ്ടി നാം ദൈവത്തോട് യാചിക്കാറുണ്ട് ആ യാചന ദൈവഹിതപ്രകാരം ഉള്ളതാണോ എന്നു ചിന്തിക്കുന്നുണ്ടോ? പലപ്പോഴും നാം യാചിക്കാൻ നെപ്പോലെ പ്രാർത്ഥനയിലൂടെ ദൈവത്തോട് മല്ലുപിടിച്ച് കാര്യങ്ങൾ സാധിക്കാറുണ്ട് ഉൽപ്പത്തി പുസ്തകം 32 -ാം അദ്ധ്യായത്തിൽ 24 -ാം വാക്യം മുതൽ നമുക്ക് കാണാവുന്നതാണ് മല്ലുപിടിച്ച് യാചിക്കാൻ അനുഗ്രഹം പ്രാപിച്ചു എങ്കിലും തുടയുടെ തടം തൊട്ടതു നിമിത്തം അവൻ മുടന്തി നടന്നതായി കാണുന്നു. (ഉൽപ്പത്തി 32:24 -32) നാം ഏതു കാര്യത്തിന് വേണ്ടി പ്രാർത്ഥിക്കുന്നുവോ അത് സാധിച്ചില്ലെങ്കിൽ അവ ഉത്തരം ലഭിക്കാത്ത പ്രാർത്ഥകളായി മുദ്ര ഇടപ്പെടുന്നു. എന്തുകൊണ്ടാണ് അത് കിട്ടാതിരുന്നതിന്റെ കാരണത്തെപ്പറ്റി ചിന്തിക്കാറില്ല എന്നാൽ വചനത്തിൽ വ്യക്തമായി ഇത് പറയുന്നു. നിങ്ങൾ യാചിക്കുന്നു എങ്കിലും നിങ്ങളുടെ ഭോഗങ്ങളിൽ ചെലവിടേണ്ടതിന് വല്ലാതെ യാചിക്കുകൊണ്ട് ഒന്നും ലഭിക്കുന്നില്ല. (യാക്കോബ് 4:3) ദൈവഹിതപ്രകാരമുള്ള പ്രാർത്ഥനയ്ക്ക് ഉത്തരം അരുളാം എന്നു ദൈവം വാക്കു പറഞ്ഞിട്ടുണ്ട്. (1യോഹ 5:14 - 15) ദൈവത്തിന്റെ ഹിതം അനുസരിച്ച് പ്രാർത്ഥിക്കുക എന്ന് പറഞ്ഞാൽ എന്താണർത്ഥം? ദൈവം തന്റെ വചനത്തിൽ വ്യക്തമായി വെളിപ്പെടുത്തിയിരിക്കുന്ന കാര്യങ്ങൾക്കായി അഥവാ ദൈവത്തിന്റെ നാമത്തിന് മഹത്വവും സ്തുതിയും കൊണ്ടു വരുന്ന കാര്യങ്ങൾക്ക് വേണ്ടി പ്രാർത്ഥിക്കുന്നതിനെയാണ് ദൈവഹിതത്തിൽ പ്രാർത്ഥിക്കുക എന്നത് കൊണ്ട് അർത്ഥമാക്കുന്നത് നമ്മുടെ ജീവിതത്തിൽ ദൈവഹിതമല്ലാത്ത കാര്യങ്ങൾ നാം ആഗ്രഹിക്കുകയോ ചോദിക്കുകയോ ചെയ്താൽ അത് നമുക്ക് ദൈവം നൽകി തരില്ല ദൈവത്തിന്റെ ഇഷ്ടം എന്താണെന്ന് നമുക്ക് എങ്ങനെ മനസ്സിലാക്കാൻ കഴിയും? നിങ്ങളിൽ ഒരുത്തന് ജ്ഞാനം കുറവാകുന്നു എങ്കിൽ ഭേദിക്കാതെ എല്ലാവർക്കും ഔദാര്യമായി കൊടുക്കുന്നവനായ ദൈവത്തോട് യാചിക്കട്ടെ അപ്പോൾ അവൻ ലഭിക്കും. (യാക്കോബ് 1:5) ദൈവവചനം നാം എത്രത്തോളം മനസ്സിലാക്കുമോ അത്രത്തോളം നാം എങ്ങനെ പ്രാർത്ഥിക്കണമെന്നും മനസ്സിലാക്കുവാൻ സാധിക്കും. നിങ്ങൾ എന്നിലും എന്റെ വചനം നിങ്ങളിലും വസിച്ചാൽ നിങ്ങൾ ഇച്ഛിക്കുന്നത് എന്തെങ്കിലും അപേക്ഷിപ്പിൻ അതു നിങ്ങൾക്ക് കിട്ടും. (യോഹ 15:7) നാം എല്ലാം ദൈവസന്നിധിയിൽ ആവശ്യങ്ങൾ നിരത്തുന്നതോടൊപ്പം നമ്മളിൽ എത്ര

പേർ ദൈവവുമായി ഉടമ്പടിയിൽ ഏർപ്പെടുന്നു? ദൈവമേ ഇത്ര ആവശ്യങ്ങൾ വേണം എന്നതിനൊപ്പം ഹന്നയെപ്പോലെ ഒരു ഉടമ്പടി കൂടി ചെയ്യാം. ദൈവം നമുക്ക് എന്ത് നൽകിയാലും അത് ഞാൻ അങ്ങേയ്ക്ക് നൽകാം എന്ന് നാം അനുഗ്രഹിക്കപ്പെടണമെന്ന് ദൈവം ആഗ്രഹിക്കുന്നു ഒപ്പം തന്നെ ദൈവനാമമഹത്വം ഉണ്ടോയെന്നും നോക്കുന്നു. അവന്റെ കൽപ്പനകളെ നാം പ്രമാണിച്ച് അവൻ പ്രസാദമുള്ളത് ചെയ്യുന്നത് കൊണ്ട് എന്ത് യാചിച്ചാലും അവർക്ക് നിന്ന് ലഭിക്കും (1യോഹ 3:22) പുതിയ യിസ്രായേലായ നാം സ്വന്തം ശക്തിയിൽ ആശ്രയിക്കാതെ ദൈവത്തിൽ ആശ്രയിക്കാൻ ദൈവം ആഗ്രഹിക്കുന്നു. യേശുക്രിസ്തു പുരുഷാരത്തെ വിട്ടുമാറി നിൽക്കുന്ന സന്ദർഭങ്ങളിലെല്ലാം പിതാവായ ദൈവത്തോട് പ്രാർത്ഥിക്കുന്നത് കാണാം. ഇവിടെ യാചനയല്ല യേശു ചെയ്യേണ്ട പ്രവർത്തിയുടെ ആലോചന ദൈവത്തോട് ചോദിക്കുകയത്ര ചെയ്യുന്നത്. പിതാവെ , കഴിയും എങ്കിൽ ഈ പാനപാത്രം എങ്കൽ നിന്ന് നീങ്ങിപ്പോകേണമേ. എങ്കിലും ഇച്ഛിക്കുംപോലെ അല്ല നീ ഇച്ഛിക്കും പോലെ ആകട്ടെ..എന്ന് പ്രാർത്ഥിച്ചു. (മത്തായി 26:39) ഇതുപോലെ നാം ദൈവത്തിന്റെ സ്വർഗ്ഗീയാവകാശികളാണ് പിതാവായ ദൈവത്തിന്റെ ഹിതം ആരായുന്ന യേശുവിനെ നമുക്കും മാതൃതകയാക്കാം.

ചരതീസ്ഗഡിൽ സഭായോഗത്തിൽ വർഗീയവാദികളുടെ ആക്രമണം; ഒൻപത് പേർക്ക് പരിക്ക്.

ബസ്തർ:ചരതീസ്ഗഡിൽ ഞായറാഴ്ച സഭായോഗം നടക്കുന്നതിനിടയിൽ വർഗീയ വാദികൾ അതിക്രമിച്ചു കയറി നടത്തിയ അക്രമണത്തിൽ സഭാഗങ്ങളായ ഒൻപത് പേർക്ക് പരിക്കേറ്റു. ദൻതേവാഡ ജില്ലയിലെ ജസ് പാർ ഗ്രാമത്തിലെ ക്രൈസ്റ്റ് മൂവ്മെന്റ് ചർച്ചിൽ ഒക്ടോബർ 15 നായിരുന്നു അതിക്രമം. മൂന്നുറോളം വരുന്ന വർഗീയ വാദികൾ വടികളുമായെത്തി സഭായോഗം തടസ്സപ്പെടുത്തി, സഭാഗങ്ങൾ ക്രൈസ്തവ വിശ്വാസം ഉപേക്ഷിച്ച് മടങ്ങിവരണമെന്ന് ആവശ്യപ്പെട്ട് ബഹളം വയ്ക്കുകയായിരുന്നു. ഇത് നിരസിച്ചതിനെ തുടർന്ന് സ്ത്രീകളെയും കുട്ടികളടക്കമുള്ളവരെ പുറത്തേക്ക് വലിച്ചിഴച്ച് മർദ്ദിക്കുകയും വടികളുപയോഗിച്ച് തല്ലിച്ചതയ്ക്കുകയുമായിരുന്നു. സഭാഹോളിലെ ഫർണിച്ചറുകൾ നശിപ്പിക്കുകയും ചെയ്തു. പരിക്കേറ്റവരിൽ രാജു സോദി, സംഗീത കർത്താവി എന്നിവരുടെ നില ഗുരുതരമാണ്. പരിക്കേറ്റവരെ ആശുപത്രിയിൽ പ്രവേശിപ്പിച്ചു. സംഭവത്തിൽ പോലീസ് കേസെടുത്തിട്ടുണ്ട്. ദൈവജനം പ്രാർത്ഥിക്കുമല്ലോ.

➔ 10

പറയപ്പെടുന്ന ദൈവമല്ലേ? പുതിയനിയമത്തിലും ദൈവത്തിന് മാറ്റമുണ്ടോ? അതല്ല വ്യവസ്ഥയ്ക്ക് മാറ്റമുണ്ടോ? പുത്തൻ തലമുറയെ.....നിനക്ക് എങ്ങനെയും ആടിതിമിർക്കാം പക്ഷേ ദൈവവ്യവസ്ഥയെ കൂട്ടുവാനോ കുറയ്ക്കുവാനോ കഴിയുന്നതല്ല; വ്യവസ്ഥ പാലിക്കേണ്ടത് ഒരു ദൈവപൈതലിന്റെ ഉത്തരവാദിത്വമാണ്. അതു പാലിക്കപ്പെടുന്നവനാണ് നിത്യജീവൻ. ജാതീയർക്കും അക്രൈസ്തവർക്കും വസ്ത്രധാരണത്തിൽ തോന്നിയ വേർപാട്, വിശുദ്ധ ദൈവത്തിന്റെ വിശുദ്ധ ജാതിയിൽപ്പെട്ട വിശുദ്ധ മക്കൾ എന്നവകാശപ്പെടുന്ന നിനക്ക് എന്തേ? ഈ വേർപാട് തോന്നാതെ പോയത് ഇതിനെതിരെ ഒരു വാക്കുപ്പോലും ഉച്ചരിച്ച് ഊറ്റം കൊള്ളാൻ കഴിയാതെ പോയത് എന്താണ്

നമ്മുടെ വിശുദ്ധി. ഇന്ന് ആർക്കും ഉപദേശിപ്പാൻ സമയമില്ല. കഴിയുകയുമില്ല. അഥവാ ശുശ്രൂഷകൻ ഉപദേശിച്ചാൽ അടുത്ത സ്ഥലം മാറ്റം ഉടനെ തന്നെ ഉറപ്പാക്കും. അതുകൊണ്ട് പലരും കണ്ണടച്ച് ഇരുട്ടാക്കുന്നു. ചിലർക്ക് ഉപദേശിപ്പാനും യോഗ്യത വേണ്ടേ? ഇത് ഉപദേശിക്കേണ്ടത് സ്വന്തഭവനത്തിൽ തന്നെ ആയിരിക്കണം. അതാണ് ഇന്നത്തെ ഏറ്റവും വലിയ പ്രതിസന്ധി. ആകയാൽ ഇതിന് ഒരു ചെറിയ മാറ്റമെങ്കിലും വരണമെങ്കിൽ ശുശ്രൂഷകർക്ക് മാറ്റം വരണം, അവരുടെ മക്കൾക്കും ഭാര്യമാർക്കും ഈ നിയമം ബാധകമാകണം. അവർ ഇത് അംഗീകരിച്ച് അനുസരിക്കണം അതിന് ശേഷമുള്ള ഉപദേശത്തിനും ശുശ്രൂഷയ്ക്കും അർത്ഥവും ദൈവീക ഇടപെടലുകളും ഉണ്ടാകും “ധരിച്ചിരിക്കുന്ന വസ്ത്രം നിമിത്തം ഏവരേയും കർത്താവ് സന്ദർശിക്കും.” (സെഫന്യാവ് 1:8)

ഞങ്ങളോ ക്രൂശിക്കപ്പെട്ട ക്രിസ്തുവിനെ പ്രസംഗിക്കുന്നു.

സുവിശേഷ യോഗവും സൗഹൃദ വിരുന്നും

ഐ.പി.സി ചർച്ച് (ചെന്നിയോട്)

2018 ജനുവരി 29 30 31
വൈകുന്നേരം 6 മുതൽ 9.30 വരെ തിങ്കൾ ചൊവ്വ ബുധൻ

ഉത്ഘാടകൻ : പാസ്റ്റർ. കെ. ജോസഫ്
(ഐ.സി.സി നെയ്യാറ്റിൻകര സെന്റർ പ്രസിഡന്റ്)

പ്രസംഗകർ
പാസ്റ്റർ. ശ്രീകുമാർ കെ ബോബി (കാട്ടാക്കട)
പാസ്റ്റർ. സുനിൽ വേമ്പുതാനം
പാസ്റ്റർ. ബിജു മുളവന (കൊട്ടാരക്കര)

ഗാനശൃംഖല ലോഗോസ് മെലഡിസ്
(കാട്ടാക്കട)

ഈ യോഗങ്ങളിൽ കടന്ന് വന്ന് അത്യഗ്രഹം പ്രാപിക്കുവാൻ കർത്താവായ യേശുക്രിസ്തുവിന്റെ നാമത്തിൽ ഏവരെയും സ്വാഗതം ചെയ്യുന്നു.
എന്ന് പാസ്റ്റർ റെറ്റസ്. ജെ 9495245211

ചർച്ച് ഓഫ് ഗോഡ് ഇൻ ഇൻഡ്യ കേരളാ സ്റ്റേറ്റ് ജനറൽ കൺവൻഷൻ ജനുവരി 22 മുതൽ 28 വരെ

തിരുവല്ല: ചർച്ച് ഓഫ് ഗോഡ് ഇൻഡ്യ കേരളാ സ്റ്റേറ്റ് 95-ാമത് ജനറൽ കൺവൻഷൻ 2018 ജനുവരി 22 മുതൽ 28 വരെ തിരുവല്ല രമാൻചിറയിലുള്ള കൺവൻഷൻ സ്റ്റേഡിയത്തിൽ വച്ച് നടക്കും. 22ന് വൈകുന്നേരം കൺവൻഷൻ സെക്രട്ടറി പാസ്റ്റർ ജെ ജോസഫിന്റെ അധ്യക്ഷതയിൽ നടക്കുന്ന പൊതുയോഗത്തിൽ ദൈവസഭാ സ്റ്റേറ്റ് ഓവർസിയർ റവ. സി സി തോമസ് കൺവൻഷൻ ഉദ്ഘാടനം ചെയ്യും. പാസ്റ്റർമാരായ വൈ. റെജി, എം. കുഞ്ഞപ്പി, പി. ഐ. ഏബ്രഹാം (കാനം അച്ചൻ), പി. ആർ. ബേബി, പി. സി. ചെറിയാൻ, റ്റി. എം. മാമച്ചൻ, റെജി മാത്യു, അനീഷ് ഏലപ്പാറ, വി. ഓ. വർഗീസ്, പ്രിൻസ് തോമസ് തുടങ്ങിയവർ വിവിധ ദിവസങ്ങളിൽ ദൈവ വചനം ശൃംഗീകരിക്കും. കൂടാതെ വിദേശത്തു നിന്നുള്ള കർത്തൃദാസന്മാരും പ്രസംഗിക്കും. ആത്മാവിൽ എരിവുള്ളവരായി കർത്താവിനെ സേവിപ്പിൻ (റോമർ 12:11) എന്നതാണ് ചിന്താവിഷയം. മ്യൂസിക് കൺവീനർ പാസ്റ്റർ വൈ. ജോസിന്റെ നേതൃത്വത്തിലുള്ള കൺവൻഷൻ ക്വയറാണ് ഗാനശൃംഗീകരണവും ആരാധനയും നേതൃത്വം നൽകുന്നത്.

22 തിങ്കളാഴ്ച വൈകുന്നേരം 5.30ന്

ആരംഭിക്കുന്ന കൺവൻഷൻ 28 ഞായറാഴ്ച രാവിലെ 8 മണി മുതൽ 1 മണി വരെ നടക്കുന്ന സംയുക്ത സഭായോഗത്തോടും കർത്തൃമേശയോടും കൂടെ സമാപിക്കും. സംയുക്ത ആരാധനയ്ക്കും കർത്തൃമേശയ്ക്കും സ്റ്റേറ്റ് ഓവർസിയർ റവ. സി സി തോമസ് നേതൃത്വം നൽകും. ചൊവ്വാ, ബുധൻ ദിവസങ്ങളിൽ പകൽ പവർ കോൺഫറൻസുകൾ നടക്കും. 25 വ്യാഴം രാവിലെ 9.30 മുതൽ 1 വരെ എൽ.എം. വാർഷിക സമ്മേളനവും, ഉച്ചകഴിഞ്ഞ് 2 മുതൽ മിഷനറി സമ്മേളനവും നടക്കും. 26 വെള്ളി രാവിലെ 9.30 മുതൽ ബൈബിൾ കോളേജുകളുടെ ഗ്രാജുവേഷൻ സർവ്വീസും ഉച്ചകഴിഞ്ഞ് 2 മുതൽ വിവിധ ഡിപ്പാർട്ടുമെന്റുകളുടെ യോഗവും ഉണ്ടായിരിക്കും. ആ യോഗത്തിൽ കഴിഞ്ഞ ഒരു വർഷത്തെ പ്രവർത്തന റിപ്പോർട്ടുകൾ ഡിപ്പാർട്ടുമെന്റ് സെക്രട്ടറിമാർ അവതരിപ്പിക്കും. 27 ശനിയാഴ്ച രാവിലെ 8 മണിക്ക് തിരുവല്ല ടൗൺ ചർച്ചിൽ വച്ച് സ്മാനശൃംഗീകരണവും 9.30 മുതൽ പന്തലിൽ വച്ച് ഉണർവ്വു യോഗവും ഉച്ചകഴിഞ്ഞ് 2 മുതൽ സണ്ടേസ്കൂൾ & വൈ.പി.ഇ. വാർഷിക സമ്മേളനവും ഉണ്ടായിരിക്കും. വൈകുന്നേരങ്ങളിലെ പൊതുയോഗം 5.30ന് ആരംഭിച്ച് 8.45ന് സമാപിക്കും.

22 തിങ്കളാഴ്ച 3 മണിക്ക് കൺവൻഷൻ കമ്മിറ്റികളുടെ സംയുക്ത യോഗവും 4 മുതൽ കർത്തൃശൃംഗീകരണത്തിന്റെ പ്രത്യേക സമ്മേളനവും നടക്കും. സ്റ്റേറ്റ് കൺവൻഷൻ ബിലിംഗ് ബോർഡും കൺവൻഷന്റെ വിവിധ പ്രവർത്തനങ്ങൾക്ക് നേതൃത്വം കൊടുക്കും. കൺവൻഷനുശേഷം വിവിധ സ്ഥലങ്ങളിലേക്ക് വാഹനക്രമീകരണം ഉണ്ടായിരിക്കുന്നതാണ്.

1913-ൽ ഭാരതത്തിലെത്തിയ അമേരിക്കൻ മിഷണറി റോബർട്ട് എഫ്. ക്യാംഗ് സ്ഥാപിച്ച സഭകളും ശൃംഗീകരണമായി 1936-ൽ ചർച്ച് ഓഫ് ഗോഡിൽ ചേർന്നു. 1923-ൽ പമ്പയാറിന്റെ തീരത്ത് ആറാട്ടുപുഴ മണൽപ്പുറത്ത് ക്യാംഗ് സായിപ്പ് നടത്തിയ ജനറൽ കൺവൻഷന്റെ തുടർച്ചയാണ് ചർച്ച് ഓഫ് ഗോഡ് സ്റ്റേറ്റ് ജനറൽ കൺവൻഷൻ. കേരളത്തിലെ ആദ്യ ജനറൽ കൺവൻഷനായിരുന്നു അത്.

വളരെ ചെറിയ ആരംഭമായിരുന്നെങ്കിലും ഇൻഡ്യയിലെ ചർച്ച് ഓഫ് ഗോഡ് സഭ കൃപയാൽ വളർന്ന് രാജ്യത്തിന്റെ എല്ലാ ഭാഗങ്ങളിലും സഭകളും, മറ്റ് അനുബന്ധ സ്ഥാപനങ്ങളുമായി മുന്നേറുന്നു. 8 റീജിയനുകൾ/സ്റ്റേറ്റുകളായി 2500ലധികം സഭകളും പ്രവർത്തനങ്ങളും ഉണ്ട്. കേരളാ സ്റ്റേറ്റിൽ 1300 സഭകളും 100 മിഷൻ സ്റ്റേഷനുകളും ഉണ്ട്. മുളക്കുഴയിലുള്ള മൗണ്ട് സീയോൻ ബൈബിൾ സെമിനാരി, കണ്ണൂരിലുള്ള മൗണ്ട് പാരാൻ ബൈബിൾ കോളേജ്, കുമ്പനാട് പ്രവർത്തിക്കുന്ന ബെഥേൽ ബൈബിൾ കോളേജ്, ആറന്മുളയിലുള്ള മൗണ്ട് കർമ്മേൽ ചിൽഡ്രൻസ് ഹോം എന്നിവയാണ് സഭയുടെ സ്ഥാപനങ്ങൾ.

Harvesting souls mission

Our Vision
To establish indigenous healthy growing churches that will make a significant gospel impact within the culture, people groups, communities, multiple generations in India.
To establish strategic partnership with existing ministries to facilitate more and more better church planting movements in various regions of India.
To grow our churches through effective evangelism and gospel centered discipleship that produces both born again experiences and subsequent transformation of the whole person, whole families and whole culture.
To recruit, train, and send native workers who have a definite call from the Lord and intense commitment for the end time Harvesting of Souls.
The Great commission of our Lord Jesus Christ is carried out through preaching the glorious gospel of the blessed God in villages and streets, city and nation-wide.

E-mail: harvestingsoulsmission@gmail.com
www.harvestingsoulsmissioninc.org